
ବୁଢ଼ୀ ମା'ର ନାଟପେଡ଼ି 

ବାଘ ନ ଦେଖୁଲେ ବିଲେଇ ଦେଖ 
ଅଦରକାରୀ ଜିନିଷ କାହିଁ ? 
ରାଶିଫଳ ଭାଗ୍ୟ ଗଢ଼େନା 
ସ୍ବାର୍ଥହୀନ ସେବା ହିଁ ଶ୍ରେଷ୍ଠ 


ଚାପ ହିଁ ଦୁଃଖର କାରଣ 


- 
ସତ୍ତୋଷ ହିଁ ସୁଖ 

ବୁଢ଼ୀ ମା'ର ନାଟପେଡ଼ି 


ପ୍ରଥମ ଦୃଶ୍ୟ 


(ସମୟ ଥୁଲା ସନ୍ଧ୍ୟା । ସାଧାରଣ ଚାଳିଆ ଘରଟିଏ । ଏଠି ବୃଢ଼ୀମା 
ତା'ର ଆଦରର ନାତି ନାତୁଣୀଙ୍କୁ କାହାଣୀ ଶୁଣାଉଥୁଲା 1!) 


.ନାଚି - 


ନାଚୁଣୀ - 


ନାଚି - 
ନାତୁଣୀ - 


CM 


ମା' ସଦାବେଳେ ସେଇ ଗୋଟିଏ ପ୍ରକାର ଗପ କହୁଛୁ । ଭଲ 

ଲାଗୁ ନାହିଁ । 

ହଁ, ମା' ଆଉ କିଛି ନୂଆ ଗପ କହୁନୁ । ସେଇ ଭୂଚପ୍ରେତ ଆଉ 

ବୁଢ଼ୀ ଅସୁରୁଣୀ କଥା ! 

ମା'କୁ ବୋଧେ ଅଉ କିଛି ଜଣା ନାହିଁ ! 

ରହ, ମା' କ'ଣ ଗେଟୀଏ ଚିନ୍ତା କରୁଛି | ନି୍ଚୟ ନୂଆ ଗପ କହିବ ! 

(ବୁଢ଼ା ମା' ଚିନ୍ତା କରୁଥିଲେ | ମୁହଁରେ ହସ ଉକୁଟି ଉଠିଲା ।) 
: ୫: 

ନାତି 
ବୁଢ଼ୀମା 
ନାଚି 
ବୁଢ଼ୀମା 


ନାତୁଣୀ 
ବୁଢ଼ୀମା 


ନାତି 
ବୁଢ଼ୀମା 


ନାତି 
ବୁଢ଼ୀମା 


£ 


ମନେ ପଡ଼ିଲା ? 

ହଁ, ଏ ଗପଟି ପୂରାପୂରି ନିଆରା ! 

କହୁନୁ, କାହିଁକି ଡେରି କରୁଛୁ ! 

ମୁଁ ତମ ଦିହିଁଙ୍କି ଗୋଟାଏ ସତସତିକା କଥା କହିବି । ମୋଟେ 
ମିଛ ନୁହେଁ ! ପଶ୍ଚିମବଙ୍ଗର ମେଦିନୀପୁର ଜିଲ୍ଲାର ଗୋଟିଏ 
ଗାଁ | ଚା' ନାଁ ହଉଛି ବୀରସିଂହ | ସେଠି ଗୋଟିଏ ସାଧାରଣ 
ଚାଳିଆଘରେ ମା” ପୁଅ ଦି' କଣ ରହୁଥିଲେ | 

ଏଇଟା କି କାହାଣୀ | ମୋଟେ ଭଲ ଲାଗୁନି | 

ଆରେ ଅପେକ୍ଷାକର । ଆଗକୁ କେତେ କ'ଣ ଅଛି | ନଇ ନ 
ଦେଖୁ ଲଙ୍ଗଳା ହଉଛୁ କାହିକି ? 

ତୁମ କହ ମା' । ସିଏ ନଶୁଣ୍ଡ, ମୁଁ ତ ଶୁଣୁଛି | 

ପୁଅଟିର ମା” ଗରିବ ଥିଲେ କ'ଣ ହବ, ଉଚ୍ଚ ଚିନ୍ତାଧାରାର 
ଥିଲେ । ପିଲାଟିବେଳୁ ସେ ପୁଅକୁ ସୁସଂସ୍କାର ବିଷୟରେ ଶିକ୍ଷା 
ଦେଉଥ୍‌ଲେ । ଭଲକଥା ଛଡ଼ା ମନ୍ଦ କ”ଣ ତାକୁ ଜାଣିବାକୁ 
ଦେଇ ନଥଲେ | 


ସିଏ ପିଲାଟି କିଏ ? 

ଏବେଠୁ କହିଦେଲେ ତ ମୋ ଗପ ସରିଯିବ ! ହଉ ତାଂ ହେଲେ 
ଆସ । ସିଏ ମା ପୁଅ ଦୁଇଜଣଙ୍କୁ ଆଗ ଚିହ୍ନ । 

(ମଞ୍ଚ ଅନ୍ଧକାର ହୋଇଛି) 

ଦ୍ଵିତୀୟ ଦୃଶ୍ଯ 


(ଚାଳିଆ ଘର । ପିଲାଟି ବସି ବହି ପଢୁଥିଲା । ମାଂ ତା' ପାଖରେ ବସିଥିଲେ । 
ମା'ଙ୍କ ବେଶଭୂଷା ଭାରି ସାଧାସିଧା ଥୁଲା । କିଛି ଗୋଟାଏ କାମ କରୁଥୁଲେ 
ମା” । ମଝିରେ ମଝିରେ ମା” ପୁଅର ଗଡିବିଧୂ ଲକ୍ଷ୍ୟ କଗୁଥୂଲେ !) 


ମାଂ 
ପୁଅ 


ମାଂ 


ପୁଅ 


ମା” 


ମା” 
ପୁଅ 


ପୁଅ 
ମା 


ପୁଅ 


କ'ଣ ଭାବୁଛୁ ? 

ମୋ ମା” ଭଳି ଯଦି ସଂସାରରେ ସବୁ ମା' ହୋଇଯାନ୍ତେ ଏ 
ପୂଥବୀଟା ବଦଳନିଯାନ୍ତା | 

ପାଗଳାଟା ( ହସି) ! ସଂସାରକୁ ଭଲ କରିବାକୁ ହେଲେ ପ୍ରଥମେ 
ଚତେ ଭଲ ମଣିଷ ହବାକୁ ପଡ଼ିବ | ସୁନାଗରିକ ହବାକୁ ପଡ଼ିବ । 
ମା” ତମେ ମୋ ପାଇଁ କେତେ କଷ୍ଟ ନ କରୁଛ ! ମୁଁ ବଡ଼ହେଲେ 
ନିଶ୍ଚୟ ତମ ଦୁଃଖ ଦୂର କରିବି | 

ମୋ ଦୂଃଖ ନାଂ ସଂସାରର ଦୁଃଖ ? 

(ପୁଅ ଚାହିଁ ରହିଲା ମା'ର ମୁହଁକୁ) 

ପ୍ରଥମେ ବାପା ନିଜକୁ ଗଢ଼ | ତା'ପରେ ଅନ୍ୟକୁ ଗଢ଼ିବୁ । 
ତମ ଦୁଃଖ ମୁଁ ଅନୁଭବ କରିପାରୁଛି । ମୋର ଇଛା ହଉଛି, 


wu as 


ବଡ଼ହେଲେ ତମ ପାଇଁ କିଛି ଭଲ ଅଳଂକାର କିଣି ଆଣିବି । 
ତମର ଖାଲି ଦେହଟା ମତେ ଭଲ ଲାଗୁ ନାହିଁ । 
(ମାଂ ହସିଲେ ! ପୁଅ ମନରେ ପ୍ରଶ୍ନ) 
ହସିଲ ଯେ ! 
ତୁ ଆଗ ସେଇଯାକେ ଯା' । କି ଅଜଂକାର ମୋ ପାଇଁ ଆଣିବୁ 
କହିଲୁ ? 
ଖାଣ୍ଡି ସୁନାର ଅଳଂକାର ତିଆରି କରି ଆଣିବି । ସେଦିନ ତମକୁ 
ବହୁତ ଭଲ ଲାଗିବ । (ପୁଣି ମା' ହସିଲେ |) 

: ୭: 

ପୁଅ 
ମାଂ 


ସାରା ଜୀବନ ତମେ ବିନା ଅଳଂକାରରେ ରହିଆସିଛ । ପୁଅ 
ରାବେ ତମ ପାଇଁ ମୁଁ ଏତିକି ନିଶ୍ଚୟ କରିବି । 

ବାପା, ବେଶି ଦରକାର ନାହିଁ । ମୋର ମାତ୍ର ତିନୋଟି ଅଳଂକାର 
ଦରକାର ।! 

କୁହମା' । 

ଏ ଗାଁରେ ଭଲ ସ୍ତୁଲଟିଏ ନାହିଁ । ବସେଇ ପାରିବୁ ? ଭଲ 
ଡାକ୍ତରଖାନାଟିଏ ନାହିଁ । ଲୋକେ କେତେ ହଇରାଣ ହରକତ 
ହେଇ ଦୂରକୁ ଯାଉଛନ୍ତି | ଗରିବ ଅନାଥ ପିଲାଙ୍କ ରହିବା ପାଇଁ 
ଘର ନାହି | ଗୋଟିଏ ଅନାଥ ଆଶ୍ରମ ଦରକାର । ଏଇ ତିନୋଟି 
ଅଳଂକାର ମତେ ଦେଇପାରିବୁ ? 

ମାଂ .... ! 

(ପୁଅ ଆଖୁରୁ ବହି ଆସିଛି ଦୂଇଧାର ଲୁହ । ମଞ୍ଚ ଅନ୍ଧକାର 
ହୋଇ ଆସିଛି ।) 


ତୃତୀୟ ଦୃଶ୍ଯ 


(ସେଇ ସନ୍ଧ୍ୟା | ବୁଢ଼ୀ ମା” ନାତି ନାତୁଣୀଙ୍କୁ ଗପ ଶୁଣାଉଥୂଲେ । ପିଲା 
ଦୂହେଁ ଗପ ଭିତରେ ହଜି ଯାଇଥୂଲେ ।) 


ନାତି 
ବୂଢ଼ୀମା 
ନାତୁଣୀ 


ବୁଢ଼ୀମା 


ସିଏ ପୁଅଟା କେବେ ତିନିଟା ଜିନିଷ କରି ପାରି ନଥିବ ! 
ତୁ କ”ଣ କହୁଛୁ ? ( ନାତୁଣୀକୁ) 
ନା” କେବେ ବି ନୁହେଁ । ସେ ତିନିଟା କିନିଷ ପୁରଣ କରିବା 
ସହଜ ନୁହେଁ । 
ତମେମାନେ କାହୁଁ ଜାଣିବ ସେ ପିଲାର କରାମତି ! ଗାଁରେ 
ତିନିଟାଯାକ କାମ ସେ କରି ଦେଖେଇଦେଲା ! 
(ପିଲା ଦୁହେଁ ଅବାକ୍‌ ହେଇ ଚାହିଁ ରହିଲେ) 
a 

ବୂଢ଼ୀମା 


ନାତି 
ବୁଢ଼ୀମା 


ନାତୁଣୀ 
ବୂଢ଼ୀମା 


ଏମିତି ଚାହିଁଛ କ”ଣ ? ବାୀରସିଂହ ଗାଁରେ ସିଏ ପିଲାଟି ତାଙ୍କ 
ମାଂଙ୍କ ନାମରେ ଗୋଟିଏ ସ୍କୁଲ ପ୍ରତିଷ୍ଠା କରିଥଲା । ତାଂ ନାଁ 
ହେଲା “' ଭଚବତୀ ବିଦ୍ୟାଳୟ |! 

ତାଙ୍କ ମାଂଙ୍କ ନାମ କ'ଣ ' ଭଗବତୀ” ? 

ହଁ | ମା'ଙ୍କର ଯଥେଷ୍ଟ ପ୍ରଭାବ ପୁଅ ଉପରେ ପଡ଼ିଥଲା । 
ପିଲାଟି ଦିନେ ବଡ଼ ମଣିଷ ହେଇ ପାରିଲା । କନ୍ମ୍‌ ମାଟିର ର୍ନାଁ 
ରଖଲା । କହିଲ ଦେଖୁ ସେ ପିଲାଟି କିଏ ? 

ନା” ଆମେ କହିପାରିବୂନି । 

ଭଗବତୀ ଦେବୀଙ୍କର ସେଇ ପୁଅଟିର ନାଆଁ ହଉଛି “ ଇଶ୍ଵରଚନ୍ଦର 
ବିଦ୍ୟାସାଗର” । 

ସତରେ ତାଙ୍କ ମା' କେଡ଼େ ଭଲ ମଣିଷ, ଥୁଲେ ! 

ବୁଢ଼ୀମା - ମାଂଟିଏ ଭଲ ହେଲେ ପୁଅଟିଏ ଭଲ ହେଇ ବାହାରିବ । ଆଉ 
ପୁଅଟିଏ ଭଲ ହେଇପାରିଲେ ସମାଜ ଓ ଦେଶ ଆପେ ଆପେ 


ସୁଧୁରିଯିବ । 
ନାତୁଣୀ - ମା” ଆଉ ଗୋଟାଏ କାହାଣୀ, ଠିକ୍‌ ଏମିତିକା... । 
ବୁଢ଼ୀାମା - ତମର ପାଠ ପମିବା ସମୟ ହେଇଗଲାଣି । ଯାଅ ପଢ଼ିବ । 


ପୁଣି କାଲି ସଞ୍ଜବେଳକୁ- ପୁଣି ଏଇଠି | 
(ମଞ୍ଚ ଅନ୍ଧାର ହୋଇ ଆସୁଥିଲା ।) 


୭ ଂଭ ଓଂ 
ଵ୍ୁଡ ବ୍ୃଡ ବଡବଡ 

ବାଘ ନ ଦେଖୁଲେ ବିଲେଇ ଦେଖ 


ପ୍ରଥମ ଦୃଶ୍ଯ 


(ସମୟ ଥୁଲା ସନ୍ଧ୍ୟା ସାଧାରଣ ଚାଢିଆ ଘରଟିଏ । ଏଇ ଯାଗାରେ ବୂଢ଼ୀମା” 
ତା'ର ଆଦରର ନାତିନାତୁଣୀଙ୍କୁ କାହାଣୀ ଶୁଣାଉଥୁଇା ।!) 


ନାତି 

ବୂଢ଼ୀମା 
ନାତୁଣୀ 
ବୂଢ଼ୀମା 


ନାତି 
ବୂଢ଼ୀମା 


ନାତୁଣୀ 


ମା' ଏଥଗକ ନୂଆ କାହାଣୀ ତ ? 
ନିଶ୍ଚୟ । 
ସେଇ ବଡ଼ ମଣିଷଙ୍କ କଥା ନା” ଠାକୁରଠାକୂରାଣୀଙ୍କ କଥା ? 


ନା”, ପୂରାପୂରି ନିଆରା । ଏଥରକ ଜୀବଜନୁଙ୍କ କଥା | ଆଚା, 
କହିଲ ଦେଖୁ । ଲୋକେ କାହିଁକ କହନ୍ତି ' ବାଘ ନ ଦେଖୁଲେ 
ବିଲେଇ ଦେଖ" ? . | 
ଦି'ଟାଯାକ ଏକାଭଳିଆ ଦେଖୁବାକୁ । 


କେମିତି ଏକା ? ଗୋଟାଏ ବଡ଼ ଆଉ ଗୋଟାଏ ତ ବହୁତ 
ଛୋଟ । ସତରେ ଏମିତି କାହିଁକି କହନ୍ତି ? 


ଏଇଟି ଗୋଟେ ଆଦିବାସୀ କାହାଣୀ । ଜାଣିଛ ତ, ଆମ ରାଜ୍ୟର 
ଜଙ୍ଗଲ ପାହାଡ଼ ପର୍ବତ ଅଞ୍ଚଳରେ ନାନା ପ୍ରକାର ଆଦିବାସୀ 
ରହନ୍ତି । ସେଇମାନଙ୍କ ବିଶ୍ବାସକୁ ନେଇ ଏ କାହାଣୀର ସୃଷ୍ଟି 


ସିଧା ସିଧା ନ କହି ଏତେ ଇଆଡ଼େ ସିଆଡ଼େ କାହିଁକି ପୂରଉଛୁ ? 


ହଉ ଆରମ୍ଭ କରୁଛି । ଗାଁ ପାଖାପାଖ ଜଙ୍ଗଲ | ଏଇ ଜଙ୍ଗଲରେ 
ଗୋଟିଏ ବାଘ ରହୁଥିଲା | ସିଏ ସବୁଦିନ ରୋଷେଇ କରି 
ଖାଉଥିଲା | 


(ହସି) ବାଘ, ପୁଣି ରୋଷେଇ ! 

ବୂଢ଼ୀମା 


ନାଚି 
ବୁଢ଼ୀମା 


ନାତୁଣୀ 
ବୂଢ଼ୀମା 


ନାତି 
ବୁଢ଼ୀମା 


ନାତୁଣୀ 
ବୁଢ଼ୀମା 


ହଁ, ଚୁଲିରେ ରୋଷେଇ କରେ । ପାଖ ଗାଁରୁ ନିଆଁ ମାଗିକରି 
ଆଣି ରୋଷେଇକରେ । ବାଘର ଚେହେରା ଧୀରେ ଧୀରେ 
ବଢ଼ିବାକୁ ଲାଗିଲା । ଚାକୁ ଦେଖୁ ଲୋକେ ତାଟିକବାଟ କିଳି 
ଘରେ ଲୁଚି ରହିଲେ । 

ତା'ପରେ କ'ଣ ହେଲା ? 


ବାଘ କିଛି ଦିନ ଉପାସ ରହିଲା ପରେ ଦିନେ ଭଉଣୀ ଘରକୁ 
ଗଲା । ଚୂପଚାପ ଖାଇ ବସିଲା । ଭାଇର ଗୁମ୍‌ମାରି ବସିବା 
ଦେଖୁ ଭଉଣୀ କାରଣ ପଚାରିଲା | 


ବାଘ ଭଉଣୀରାରେ ଖାଇଲା ନା ନାହିଁ ? 

ହଁ ଖାଇଲା । ବାଘ ଏକୁଟିଆ ଘରେ ରହୁଥିବାରୁ ନିଜର ଦୁଃଖ 
ଜଣେଇଲା । ଆଉ ଭଉଣୀର ପୁଅକୁ ପୁଅକରି ନେବା ପାଇଁ 
ପ୍ରସ୍ତାବ ଦେଲା | ଭଉଣୀ ବି ରାଜି ହେଇଗଲା । 


ଭଉଣୀର ପୁଅ କେଡ଼େ ବଡ଼ ? 


ଛୋଟିଆଟି । ଛୁଆ ବାଘ ବଡ଼ବାଘ ଘରେ ଆନନ୍ଦରେ ରହିଲା | 
ନିକଟବର୍ରୀ ଗାଁରୁ ବାଘ ଛୁଆଟି ନିଆଁ ମାଗି କରି ଆଣେ । 
ରୋଷେଇ କରି ମାମୁ ଭଣଜା ଦୁହେଁ ଭଇରେ ଥାଆନ୍ତି । ଦିନେ 
କ'ଣ ହେଲା ନା - 


କ'ଣ ହେଲା ? 


ଭଣଜା ଦିନେ ନିଆଁ ପାଇଁ ଯାଇ ଗୋଟିଏ ଗୋପାଳ ଘରେ 
ପହଞ୍ଚଲା । 


(ମଞ୍ଚ ଅନ୍ଧକାର ହେଲା) 

ଦ୍ଵିତୀୟ ଦୃଶ୍ଯ 


(ଗୋପାଳ ଘର | ହାଶ୍ରି, ମାଠିଆ, ଠେକି ରହିଛି । ଗୋପାଳ ଗୁହାଳଘରୁ 
ସାଙ୍ଗେ ସାଙ୍ଗେ ଗାଇ ଦୁହିଁ ଦୁଧ ବାଲ୍‌ଟିରେ ଧରି ଫେରିଛି । ହାଶିରେ ଦୁଧ 
ଅଜାଢ଼ିଛି । ବାଘଛୁଆ ଆସି ପହଞ୍ଚୁଛି ।) 


ଗୋପାଳ - ଆସିଗଲୁ ! ହଉ ବସିଥା । ଆଉ ଗୋଟାଏ ଗାର ଅଛି । ଦୁହିଁ 
ସାରିଲେ ତତେ ନିଆଁ ଦେବି । ହଁ, ଟିକେ ଜଗିଥା | ସବୁଦିନେ 
କିଏ ଗୋଟାଏ ମୋ ଦୁଧ ପିଇଯାଉଛି । 

ବାଘଛୁଆ - କିଛି ଅସୁବିଧା ନାହିଁ । ମୁଁ ଅଛି । 
(ଗୋପାଳ ଗୁହାହକୁ ଚାଲିଗଲା) 

ବାଘଛୁଆ - (ଚାରିଆଡ଼କୁ ଚାହିଁ) ଚୁ କେମିଚି ଜାଣିବୁ ଦୁଧ କିଏ ପିଉଛି ! 
ଚୋ କଞ୍ଚାଦୁଧ ଭାରି ବଢ଼ିଆ ଲାଗୁଛି | ମାମୁ କିଛି ଜାଣିପାରୁନି । 
ସିଏ ବା କେମିତି ଜାଣିବ ! (ଦୁଧ ପିଉଛି ଏତିକିବେଳେ ବାଘ 
ପହଞ୍ଚ ଭଣଜାର କଥା ଶୁଣିଛି) 

ବାଘ = 


ଗରୋପାଳ - 


ହଇରେ କଂ ଣ କହିଲୁ, ମୁଁ କିଛି କାଣି ପାରୁନି ! ରହ, ତୋ 
ମଜା ବାହାର କରୁଛି । 
(ବାଘ ଗୋଡ଼େଇଲା ଛୁଆ ଦଉଡ଼ି ଚାଲିଗଲା) 


ଆବେ ଯାଉଛୁ କୁଆଡ଼େ ? ତତେ କେବେ ଛାଡ଼ିବିନି । 
(ପଛେ ପଛେ ବାଘ ବି ବାହାରିଗଲା |) 


(ଫେରିଆସି) ଆଜି ବି ଦୁଧ ଶେଷ | ବାଘ ଛୁଆଟା ଗଲା 
କୁଆଡ଼େ ? ଆରେ ଏଇଟା ପିଇଯାଉନି ତ ? ଦେଖୁବା କାଲି ! 
(ମଞ୍ଚ ଅନ୍ଧକାର ହୋଇଛି) 


ଦୃତୀୟ ଦୃଶ୍ଯ 


(ସେଇ ସନ୍ଧ୍ୟା । ବୁଢ଼ୀ ମା' ନାତି ନାତୁଣୀଙ୍କୁ କାହାଣୀ ଶୁଣାଉଥୁଲା ।) 


ନାତି - 
ବୃଢ଼ୀମା - 


ନାତୁଣୀ - 


ବୂଢ଼ୀମା 


ନାତି - 
ବୁଢ଼ୀମା 


ବାଘ ଛୁଆଟାକୁ ତା” ମାମୁ ମାରି ପକାଇଲାନି ତ ? 

ତାକୁ ପାଇଲେ ତ ମାରିବ । ସିଏ ଯାଇ ଗୋଟାଏ ବିଜ 'ରେ 
ଲୁଚିଗଲା । “ବିଳ” କ'ଣ କହିଲୁ ? ‘ମୂଷାଗାତ” । 

ଗାତ ଭିତରୁ ବାଘ ତା' ଭଣଜାକୁ ଟାଣି ଆଣି ତ ମାରିଥିବ ! 
ବହୁତ ମାରିଥୂବ ! 

ବାଘ କହିଲା, ତୁ ଗୋଟାଏ ବିଲେଇ, କାହିଁକି ନା' ତୁ ବିଳରେ 
ଲୁଚିଛୁ । ତୁ କେବେ ମୋ ଭଳିଆ ବାଘ ହେଇ ପାରିବୁନି । 


ଓ, ସେଇଥୁଲାଗି ବିଜରୁ ବିଲେଇ ହେଇଛି । 


ବାଘ ଚିଜ଼ାର କଲା । ଭଣଜା ମୋଟେ ବାହାରିଲାନି । ରାଗି 
ଯାଇ ବାଘ କହିଲା, ଠିକ୍‌ ଅଛି । ଏଣିକି ମୁଁ ଆଉ ରାନ୍ଧିକରି 
ଖାଇବିନି । ଜନଧଜନ୍ତା ସିଧା ମାରି କଞ୍ଚା ଖାଇବି । 

ନାତୁଣୀ 
ବୁଢ଼ୀମା 


ନାତି 
ବୂଢ଼ୀମା 


ନାତୁଣୀ 


ନାତି 
ବୁଢ଼ୀମା 


ସେଇଥୁଲାଗି ତା'ହେଲେ ବାଘ କଞ୍ଚା ମାର୍ସ ଖାଏ । 


ବାଘ ତ ବହୁତ ରାଗିଥଲା | କହିଲା, ତୁ ଖାଲିଥରେ ଉପରକୁ 
ବାହାରିଆ | ବିଲେଇ ଭଚ୍ଚିଆ ଲୁଚିଛୁ କ”ଣ ? ତତେ ତ ମାରି 
ଖାଇବି । ତୋ ଘୁଅକୁ ବି ପାଇଲେ ଛାଡ଼ିବିନି । ଖାଇଦେବି । 


ଇହି କେଡ଼େ ଅସନା କଥା ।! 


ସେଇ ଦିନରୁ ବିଲେଇ ହଗି ସାରିଲା ପରେ ତା” ଘୁଅକୁ ଘୋଡ଼େଇ 
ପଜାଏ । 


କାଳେ ବାଘ ତା” ଘୁଅଜୁ ଖାଇଦବ ! 
(ନାତି ନାଚୁଣୀ ଦୁହେଁ ହସି ଉଠିଲେ) 
ମା' ଆର ଥରକୁ ଆଉ କି ଗପ କହିବୁ ? 


ଆଉ ଗୋଟେ ପ୍ରକାରର ନୂଆ ଗପ | ହଉ ଯାଅ” ପାଠ ପଢ଼ିବ । 
ତମ ପଢ଼ିବା ସମୟ ହେଇଗଲାଣି | ଗପ ବେଳେ ଗପ | ପାଠ 
ବେଳେ ପାଠ । 


(ପିଲା ଦୁହେଁ ବାହାରି ଯାଉଥ୍‌ଲେ | ମଞ୍ଚ ଅନ୍ଧକାର 
ହେଉଥୁଲା |!) 


୬ ଂଭ ଓଂ 

ଅଦରକାରୀ ଜିନିଷ କାହିଁ ? 


ପ୍ରଥମ ଦୃଶ୍ୟ 


(ସମୟ ଥୁଲା ସନ୍ଧ୍ୟା 1 ବୃଢ଼ୀ ମା” ନାତି ନାତୁଣୀଙ୍କୁ କାହାଣୀ ଶୁଣାଉଥୁଲା | 
ଆନନ୍ଦରେ ପିଲା ବୁହେଁ କାହାଣୀ ଶୁଣୁଥିଲେ !) 


ବୂଢ଼ୀମା - ଆମର ଆଜି ଯେମିତି ଗାଁଗଣ୍ଡାରେ ବିଦ୍ୟାଳୟସବୁ ଦେଖୁଛ, 


ନାତି 
ବୂଢ଼ୀମା 


ନାତୁଣୀ 
ବୁଢ଼ୀମା 


ପ୍ରାଚୀନ କାଳରେ ଏ ସବୁ ନଥିଲା । ସେତେବେଳେ ଗୁରୁଙ୍କ 
ଆଶ୍ରମରେ ପାଠପଢ଼ା ହେଉଥିଲା । ତାକୁ ଗୁରୁକୁଳ କୁହାଯାଉଥିଲା |! 
ପିଲାମାନେ ରହୁଥିଲେ କୋଉଠି ? 

ସେଲ ଗୂରୁକୁଳରେ ଛାତ୍ରମାନେ ରହୁଥିଲେ ! ପାଠପଢ଼ା ଶେଷ 
ହେଲେ ନିଜ୍କ ନିଜର ଘରକୁ ଫେରୁଥିଲେ ! 

ଖାଉଥ୍‌ଲେ କୋଉଠି ? 

ସେହି ଗୁରୁକୁଳ ଆଶ୍ରମରେ । 

ଗୁରୁକୁଳରୁ ଆମକୁ କଣ ମିଳିବ ? ତୂମ ଗପ କହ |! 

ଆରେ ଆଜିର କାହାଣୀ ହଉଛି ସେଇଂ ଗୁରୁକୁଳକୁ ନେଇ । 
ଜଣେ ଆଦର୍ଶଗୁରୁ ଥିଲେ । ତାଙ୍କ ପାଖରେ ଦୂଇଜଢଣ ଶିଷ୍ଯ 
ପୀଠ ପଢୁଥିଲେ । ଛାତ୍ର ଦୁହିଙ୍କର ପାଠ ଶେଷ ହେଇ ଯାଇଥଲା | 
ଦି” ଜଣଯାକ ଗୁରୁଙ୍କ ପାଖକୁ ଆସି ପ୍ରଣାମ କରି ଠିଆ ହେଲେ । 
ଦକ୍ଷିଣା ମାଗିବା ପାଇଁ ଗୁରୁଙ୍କୁ ଅନୁରୋଧ କଲେ । 

ଏ କାହାଣୀଟା ଭଲ ଲାଗୁନି । ତୁ ଆଉ ଗୋଟାଏ କାହାଣୀ କହ । 
ମନେରଖ, କୌଣସି କାହାଣୀ ପୂରାପୂରି ନ ଶୁଣି କେବେ ଖରାପ 
ବୋଲି କହିବନି । ଏ ପୃଥିବୀରେ କୌଣସି ଢିନିଷ ଅଦରକାରୀ 
ନୁହେଁ । ଆସ ଯିବା ସେହି ଆଶ୍ରମ ପାଖକୁ ! ଦେଖୁବା କ'ଣ 
ହଉଛି | (ମଞ୍ଚ ଅନ୍ଧକାର ହେଲା) 

ଦ୍ଵିତୀୟ ଦୃଶ୍ଯ 


(ସମୟ ଦିବସ । ଗୁରୁକୁଙ୍କ ଆଶ୍ରମ | ଗୁରୁ ବସିଥିଲେ । ଶିଷ୍ୟ ଦୁଇଜଣ 
ହାତଯୋଡଢ଼ି ଠିଆ ହୋଇଥୁୂଲେ ।) 


ଗୁରୁ - 


ଶିଷ୍ୟ( ୧ମ)- 
ଶିଷ୍ୟ( ୨ୟ)- 


ଶିଷ୍ୟ( ୧ମ)- 


ଶିଷ୍ୟ( ୨ୟ)- 


ତମେ ଦୂଇଜଣ ଯାକ ମୋର ଉରମ ଶିଷ୍ୟ । ତୁମର ପାଠପଢ଼ା 
ମଧ୍ଯ ଉଚିତ ଭାବେ ଶେଷ ହୋଇଛି । ବର୍ଗମାନ ତୂମ ଦୂହିଙ୍କର 
ଘରକୁ ଫେରିବାର ସମୟ ଆସିଯାଇଛି । 

ଗୁରୁଦେବ, ଆଉ ଗୋଟିଏ ଜିନିଷ ବାକି ରହିଯାଇଛି । 


ହଁ, ଗୁରୁଦେବ, ଗୁରୁଦକ୍ଷିଣା ନ ଦେଇ ଆମେ କେମିତି ଘରକୁ 
ଫେରିଯାଇ ପାରିବୁ ! 


ଗୁରୁଦେବ, ଆମେ ଗୁରୁଦକ୍ଷିଣା ଦେବା ପାଇଁ ପ୍ରସ୍ତୁତ । ଆଦେଶ 
କରନ୍ତୁ । 

ସେହି ଗୁରୁ ଦକ୍ଷିଣା ହିଁ ନିର୍ଶୟ କରିବ ଆମ ପାଠର ଭବିଷ୍ୟତ । 
(ଗୁରୁଦେବ ଆଖୁବୁଜି କିଛି ସମୟ ଧାନରେ ରହିଲେ । ଶିଷ୍ୟ 
ଦୁଇଜଣ ହାତଯୋଡ଼ି ଗୁରୁଙ୍କ ଆଦେଶ ଅପେକ୍ଷାରେ ରହିଲେ !) 


Yaa 


ବସ୍ସଗଣ, ଅରଣ୍ୟକୁ ଯାଅ | ମୋ ପାଇଁ କିଛି ଶୁଖ୍ଲଲାପତ୍ର ଆଣ, 
ଯାହା କାହାରି ଦରକାରରେ ଲାଗୁ ନଥିବ ! 


ଆମେ ଏର ସାଙ୍ଗେ ସାଙ୍ଗେ ଅରଣ୍ୟକୁ ଯାଉଛୁ ! ଶୁଖଲାପତ୍ର 
ଧରି ସଅଳ ଫେରି ଆସିବୁ । 
(ପ୍ରଣିପାତ କରି ଶିଷ୍ୟ ଦୂହେଁ ବାହାରିଗଲେ । ଗୁରୁ ଶିଷ୍ୟଙ୍କ 
ଯିବାବାଟକୁ ଚାହିଁ ରହିଥ୍‌ଲେ ! ମୁଖରେ ଥୁଲା ସ୍ମିତହାସ୍ୟ) (ମଞ୍ 
ଅନ୍ଧକାର ହେଲା ।) 

(ସମଯ ଦିବସ । ଅରଣ୍ୟରେ ତିନିଜଣ ସପ୍ଥାଲୋଜକ ଶୁଖୁଲା ପତ୍ର ଗୋଟାଇ 
ଗଦା କରୁଥିଲେ । ଶିଷ୍ୟ ଦୁଇଜଣ ସେମାନଙ୍କ ପାଖରେ ପହଞ୍ଚଲେ !) 


ଶିଷ୍ୟ ( ୧ମ) 
୧ମ ସ୍ତ୍ରୀଲୋକ 
ଶିଷ୍ୟ ( ୨ୟ) 


୧ମ ସ୍ତ୍ରୀ ଲୋକ 


ଶିଷ୍ୟ ( ୧ମ) 


ଏ ଶୁଖୁଲା ପାତ୍ର ଗୋଟାଉଛ, ୟାକୁ ନେଇ କ'ଣ 
କରିବ ? 

ଭାଇ, ଶୁଖୁଲା ପତ୍ର କାହିଁକି ଗୋଟାଯାଏ, ଏତିକି 
ଜାଣିନ । 

ଜାଣିବା ପାଇଁ ତ ପଚାରୁଛୁ । 


ଏଇ ଶୁଖୁଲା ପତ୍ରରେ ମୁଁ ପାଣି ଗରମ କରିବି । ସମସ୍ତେ 
ଆମେ ସେହି ଗରମ ପାଣିରେ ଗାଧୋଇବୁ । ଆଉ 
ଲୁଗାପଟା ବି ସଫା କରିବୁ । 


ତମେ ( ୨ୟ ସ୍ଥାଲୋକକୁ) ଏ ପତର ନେଇ କ'ଣ କରିବ ? 

୨୬ ସ୍ତ୍ରୀ ଲୋକ 


ଶିଷ୍ୟ ( ୨ୟ) 


୩9 ସ୍ତ୍ରୀ ଲୋକ 


- ଏ ଶୁଖୁଲା ପତ୍ରକୁ କାଠିରେ ସିଲେଇ କରି ୟାକୁ ପତ୍ର 
ଠୋରା ତିଆରି କରିବି । ତାକୁ ନେଇ ଆଶ୍ରମ ଆଉ 
ମହିରରେ ବିକ୍ରି କରିବି । ଲୋକେ ଏଥୁରେ ଖାଇବେ । 
ଏଥ୍‌ରୁ ଯେଉଁ ଦି' ପରସା ମିଳିବ ସେଥୁରେ ମୋ 
ଘରଖର୍ଚ୍ଚ ଚଳିଯିବ । 

ତମେ (୩ ସ୍ତ୍ରୀ ଲୋକକୁ) କାହିଁକି ଶୁଖଲଲା ପତ୍ର 
ଗୋଟାଉଛ ? 


- ମୋ ଘରବାଲା ହଉଛି ବଇଦ । ଏର ଶୁଖ୍ମଲା ପତ୍ରରୁ 
ସିଏ ତା'ର ଓଷଦ ତିଆରି କରିବ | ଆମକୁ ସେଥୁରୁ 
ଦି” ପଇସା ମିଳୁଛି ଯାହା ଆମ ସଂସାର ଚଳାଉଛି । 
(ଶିଷ୍ୟ ଦୁଇଜଣ ସେଠାରୁ ଅରଣ୍ଯର ଅନ୍ୟ ଯାଗାକୁ 
ଯାଉଥୂଲେ । ମଞ୍ଚ ଅନ୍ଧକାର ହେଲା) 


ଚତୁର୍ଥ ଦୃଶ୍ଯ 


(ସେଇ ସନ୍ଧ୍ୟା ବୁଢ଼ୀ ମା” ତା'ର ନାତିନାତୁଣୀଙ୍କୁ କାହାଣୀ ଶୁଣାଉଥୁଲା | 
ପିଲା ଦୁର୍ହେଁ କାହାଣୀ ଭିତରେ ହଜିଯାଇଥୂଲେ ।) 


ବୂଢ଼ୀମା 


ନାତି 
ନାତୁଣୀ 


ଶିଷ୍ୟ ଦି'ଜଣ ଯାଇ ଅରଶ୍ଯର ଆଉ ଗୋଟିଏ ଯାଗାରେ 
ପହଞ୍ଚଲେ । ଦେଖ୍ଲେ ମାଟି ଉପରେ ଗୁଡ଼ାଏ ଶୁଖ୍ମଳା ପତ୍ର 
ପଡ଼ିଛି । ଗୋଟିଏ ଚଢ଼େଇ ଥଣ୍ଟରେ ଗୋଟେ ଗୋଟେ ପତ୍ର 
ଧରି ଗଛ ଡାଳକୁ ଉଡ଼ି ଯାଉଛି । ପୁଣି ଫେରୁଛି । କହିଲ 
ଦେଖ, ଚଢ଼େଇ ଶୁଖୁଲା ପତ୍ର କାହିଁ ନଉଥଲା ? 

ତା” ଛୁଆଙ୍କୁ ଖୁଆଇବ । 

ଧେତ୍‌, ଶୁଖମଲା ପତ୍ରକୁ କିଏ କୋଉଠି ଖାଏ ! 

ବୂଢ଼ୀମା 


ନାତି 
ନାତୁଣୀ 
ବୂଢ଼ୀମା 


ନାଚୁଣୀ 


ବୂଢ଼ୀ ମା 


ନାତି 
ବୁଢ଼ୀମା 


ନାତୁଣୀ 
ବୂଢ଼ୀମା 


1 


କାଠି, କୁଟା, ପତୁ ସଂଗ୍ରହ କରି ଚଢ଼େଇଟି ତା” ବସା ତିଆରି 
କରୁଥଲା | 

ଶିଷ୍ୟ ଦି'ଜଣ କ'ଣ ଏତିକି ବୁଝି ପାରୁ ନଥିଲେ ! 

ତୁ ଯେମିତି ବୁଝି ପକେଇନୁ ! 

ସେମାନେ ଆଉ କିଛି ଦୂର ଗଲାପରେ ଗୋଟିଏ ଛୋଟିଆ ଖାଲ 
ପଡ଼ିଲା । ସେଇ ଖାଲରେ ଥିବା ପାଣି ଉପରେ ଗୋଟେ ବଡ଼ 
ଶୁଖଲାପତ୍ର ଭାସୁଥଲା 1 ଜଣେ ଶିଷ୍ୟ ଭାବିଲା, ଏଇଟା କାହାରି 
କାମରେ ଲାଗୁ ନଥିବ | ଏଇଟାକୁ ନେଇ ଗୁରୁଦେବଙ୍କୁ ଦେବା । 


ହଁ, ସତକଥା, ପାଣିରେ ଭାସୁଥିବା ପତରଟା ବା କାହାର କି 
କାମରେ ଲାଗିବ ! 


ଜଣେ ଶିଷ୍ୟ ସେଇ ପତ୍ରଟିକୁ ପାଣିରୁ ଛାଣି ଆଣିଲା । ଆଉ 
ଦେଖୁଲା, ଦି'ଟା ପିମ୍ପୁଡ଼ି ତା? ଉପରେ ଆଶ୍ରୟ ନେଇଛନ୍ତି | 
ପାଣିଜୁ ଖସିଲେ ମରିଯିବେ । ତେଣୁ ଶୁଖୁଲା ପତ୍ରଟି ଥଲା 
ସେମାନଙ୍କ ସାହା ଭରସା ଅର୍ଥାତ୍‌ ‘କୀବନତରୀ” । ଜୀବନତରୀ 
ଜାଣିଛ ? | 

ଡଙ୍ଗା, ଯାହା ମଣିଷର ଜୀବନ ବଞ୍ଚେଇ ଥାଏ ! 


ହଁ । ଅରଣ୍ୟ ସାରା ବୁଲି ବୁଲି ଯେଉଁଠି ଶୁଖୁଲା ପତ୍ର ଦେଖଲେ, 
ସବୁଠି ତାହା କିଛି ନା କିଛି କାମରେ ଲାଗୁଥିଲା । ଦି' ଢଣ 
ଯାକ ଖାଲି ହାତରେ ଗୁରୁଙ୍କ ପାଖକୁ ଫେରିଲେ । | 


ଗୁରୁ ତାଙ୍କୁ ଗାଳି ଦେରେ ନି ? 
ଚାଲ ଦେଖ୍ବବା, ଗୁରୁ ତାଙ୍କୁ କ”ଣ କହୁଛନ୍ତି | 
(ମଞ୍ଚ ଅନ୍ଧକାର ହେଲା) 

(ସମୟ ଦିବସ । ସେହି ଗୁରୁକୁଜାଶ୍ରମ ! ଗୁଗୁଦେବ ବସିଥ୍ୂଲେ । ଶିଷ୍ୟ 
ଦୁହେଁ ପହଞ୍ଚ ପ୍ରଣାମ କଳେ ।) 


ଗୁରୁଦେବ - ବସ, କାର୍ଯ୍ୟ ସଫଳ ହେଲା ତ ? 


ଶିଷ୍ୟ( ୧ମ)- ଗୁରୁଦେବ, ଅରଣ୍ୟ ସାରା ବୁଲିଲୁ । ବହୁ ଢୀବଙ୍କୁ ଭେଟିଲୁ ! 
(ମଥାନତ କଲେ) 


ଗୁରୁଦେବଂ କଂଣ ହେଲା ? 


ଶିଷ୍ୟ( ୨ୟ)- ଏମିତି ଗୋଟିଏ ଶୁଖ୍ଲଲା ପତ୍ର ପାଇଲୁନି, ଯାହା କୌଣସି 
କାର୍ଯ୍ୟରେ ଲାଗୁ ନଥୁଲା । 

ଶିଷ୍ୟ( ୧ମ)- ହଁ, ଗୁରୁଦେବ ! ଅଦରକାରୀ ଶୁଖୁଲା ପତ୍ର ଗୋଟିଏ ବି ପଇଲୁ ନହିଁ । 

ଗୁରୁଦେବ- (ହସିକରି) ତୂମ ଦୂହିଁଙ୍କର ପାଠପଢ଼ାର ଲକ୍ଷ୍ୟ ପୂରଣ ହୋଇଛି । 
ଏଥର ଚମେ ଖୁସି ମନରେ ନିଜ ଘରକୁ ଯାଅ ! ମୋ ଗୁରୁଦକ୍ଷିଣା 
ମୁଁ ପାଇ ସାରିଛି । 


ଶିଷ୍ଯ - ଗୁରୁଦେବ” । 

ଗୁରୁଦେବ- 


ଗୁରୁଦେବ - 


ମୁଁ ପରୀକ୍ଷା କରିବାକୁ ଚାହୁଁଥିଲି | ସାମାନ୍ୟ ଶୁଖଲଲା ପତ୍ରଟିଏ 
ମଧ୍ଯ ମଣିଷଠାରୁ ଆରମ୍ଭକରି ପଶୁପକ୍ଷୀ ପୋକଢୋକ ପର୍ଯ୍ୟନ୍ତ 
ସମସ୍ତଙ୍କ କାମରେ ଲାଗିପାରୁଛି । ଆଜି ଯେଉଁ ଜ୍ଞାନ ତମେ 
ଲାଭ କଲ, ସେଇଟି ହେଉଛି ମୋର ଗୁରୁ ଦକ୍ଷିଣା । 

(ଶିଷ୍ୟ ଦୁହେଁ ଗୁରୁଙ୍କ ମୁହଁକୁ ଚାହିଁ ରହିଥିଲେ ।) 

ନିଜେ ଭଲରେ ଗୂହ ଏବଂ ଅନ୍ୟକୁ ଭଲ ରହିବାକୁ ଦିଅ । 
ରୋଗୀ, ବୃଦ୍ଧ ବା ସାହାଯ୍ୟ ଚାହୁଁଥିବା ବ୍ୟକ୍ତିକୁ ସାହାଯ୍ୟ କର ! 


ତେଣୁ ସବୂଜିନିଷ କାହାରି ନା କାହିରି କାମରେ ନିଶ୍ଚୟ ଆସେ । 
ଏପରିକି ଶୁଖଲଲା ପତ୍ରଟିଏ ମଧ୍ଯ । 


( ଶିଷ୍ୟଦ୍ଵୟ ପ୍ରଣାମ କରୁଥିଲେ ଗୁରୁଙ୍କୁ | ମଞ୍ଚ ଅନ୍ଧକାର ହେଲା) 


ଶଷ୍ଠ ଦୃଶ୍ଯ 


(ସେଇ ସନ୍ଧ୍ୟା ! ନାତିନତୁଣୀଙ୍କୁ ବୁଢ଼ୀ ମା” କାହାଣୀ କହି ଚାଲିଥୁଲା ।) 


ବୂଢ଼ୀମା 


ନାତି 


ନାତୁଣୀ 


_ 


ବୂଢ଼ୀମା 


=~ ~~ 


ଢାଣିଲଟି, ଏ ସଂସାରରେ ଅଦରକାରୀ ବୋଲି କୌଣସି ଜିନିଷ 
ନାହି । ତେଣୁ କିଛି ଜିନିଷ ପତ୍ର ନଷ୍ଟ କରିବନି । 

ତାକୁ କହ, କେମିତି ସିଏ ବୋଝେ ବାଟେ ଖାଇବା ଜିନିଷ 
ଫୋପାଢୁଛି । 

ତୁମ କେମିତି ଚିରା ବହିକୁ ବାହାରକୁ ଫିଙ୍ଗ ଦଉନୁ ! 

କାହାଣୀ ଚମକୁ କେତେ ବଡ଼ ଶିକ୍ଷା ଦେଲା ! ଆଉ ଏମିତି ଭୁଲ 
କରିବନି | ହଉ, ଏଥର ଉଠ । ପଢ଼ା ସମୟ ହେଇଗଲାଣି | 
ପୁଣି କାଲି ସଞ୍ଜବେଳକୁ ଏଇଠି ଭେଟ । 

(ବୂଢ଼ୀମା' ପିଲା ଦୁହିଁଙ୍କୁ ଆଉଁସି ଦେଉଥିଲେ । ମଞ୍ଚ ଅନ୍ଧକାର ହୋଇଛି) 

ରାଶିଫଳ ଭାଗ୍ୟ ଗଢ଼େନା 


ପ୍ରଥମ ଦୃଶ୍ଯ 


(ସମୟ ସନ୍ଧ୍ୟା । ଚାଳଘର । ଚିରାଚରିତ ଢଙ୍ଗରେ ବୁଢ଼ୀ ମା” ତା'ର 
ନାତିନାତୁଣୀଙ୍କୁ କାହାଣୀ ଶୁଣାଇବା ପାଇଁ ପ୍ରସ୍ତୁତ ହୋଇ ବସିଥୂଲା । ନାତିନାତୁଣୀ 
ଦୁହେଁ ଗୋଟିଏ ଖବରକାଗଜ ଦେଖ ଦେଖୁ ଆସିଛନ୍ତି !) 


ଆରେ ତମ ଦି ଜଣଙ୍କର ଆଜି କାହିଁକି ଏତେ ଡେରି ହେଲା ? 
ହାତରେ ସେଇଟା କ'ଣ ? 

ଏଇଟା ହଉଛି ଖବରକାଗଙ ! 

କ”ଣ ସବୁ ଭଲ ଖବର ସେଥରେ ବାହାରିଛି ? 

ସିଏ କ”ଣ ଖବର ଦେଖୁଛି ! 

ଆଉ ତାଂ ହେଲେ ? 

ରାଶିଫଳ ଦେଖୁଛି । 

କହିଲୁ ଦେଖୁ, ମୋ ରାଶିରେ କ'ଣ ଅଛି ? 

ତୁ ଆସି ମରିବାକୁ ବସିଲୁଣି । ତୋର ପୁଣି ରାଶିଫଳ କ'ଣ 
କାମରେ ଲାଗିବ ? 

ତା” ରାଶିରେ ସୁଖାଦ୍ୟ ମିଳିବା ଯୋଗ ଅଛି । 

ସେଗୁଡ଼ାକ ସବୁ ମିଛ କଥା । ଆଜି ତ ଗାନ୍ଧିଜକୟନ୍ତୀ ! ସବୁ 
ବର୍ଷ ପରି ଆଜି ମଧ୍ଯ ସମସ୍ତେ ରାତିଟା ଉପବାସରେ ରହିବେ । 
ଆଉ ସେଇ ଟଙ୍କାଟା ଅନାଥ ଆଶ୍ରମକୁ ଦିଆଯିବ । 
ତା'ହେଲେ କ”ଣ ରାଶିଫଳ ଭୁଲ ? 

ନା... ନା... ରାଶିଫଳ କେବେ ଭୁଲ ହୁଏନି । 

ତା” ହେଲେ ଅଜି ପରୀକ୍ଷା କରି ଦେଖ | 

ହଁ, ଆଜି ଡ ସମସ୍ତଙ୍କର ଉପବାସ | ତା'ହେଲେ ସୁଖାଦ୍ୟ ଦବ 
କିଏ ? ପୁଣି କେତେବେଳେ ? 

Crd 


ରାଶିଫଳ କେବେ କାହାରି ଭାଗ୍ୟ ଗଢ଼େନା | କମି ହି ମଣିଷର 
ଭାଗ୍ୟକୁ ଗଢ଼ିଥାଏ । 

ଚା” ହେଲେ ଗ୍ରହନକ୍ଷତ୍ରଙ୍କ ସ୍ପିତି ଆଉ ସେମାନଙ୍କ ଚଳନ କ'ଣ 
ମିଛ ? ତା” ଉପରେ ଗଢ଼ି ଉଠିଥିବା ଜ୍ୟୋତିଷ ଶାସ୍ତ କ'ଣ 
ମିଛ ? 

ରାଷିଫଳ ବେଳେବେଳେ ମଣିଷକୁ ଦୁର୍ବଳ କରିପକାଏ | ଆଉ 
ମଣିଷ ଥରେ ଦୂର୍ବକ ହେଲେ ଆଉ ଉଠି ପାରେନା । ସ୍ଥାଣୁ 
ହୋଇଯାଏ । 

ମିଛ କଥା । ଚା” ହେଲେ ଏତେ ଲୋକ ରାଶିଫଳ ଦେଖନ୍ତି 
କାହିଁକି ? 

କେଇଟା ଲୋକ କାମ ନକରି କେବଳ ରାଶିଫଳ ଦେଖୁ ବଡ଼ 
ହେଇଛନ୍ତି ? \ 

ସାର୍‌ କହୁଥିଲେ, ମଣିଷ ସଦାବେଳେ ଭବିଷ୍ୟ ଗଣନା ଉପରେ 
ନିର୍ଭର କଲେ ଘରୁ ପଦାକୁ ବାହାରି ପାରିବନି । ସିଏ ଦୁର୍ବଳ 
ଆଉ ଡରୁଆ ହୋଇଯିବ । 

ତୁ ସବୁ ଜାଣିଛୁ ? 

ତମେ ଦିହେଁ ସ୍ଵାମୀ ବିବେକାନନ୍ଦଙ୍କ ନାଁ ଶୁଣିଛ ? 

ହଁ | 

ସିଏ ଥିଲେ ଜ୍ୟୋତିଷର ଘୋର ବିରୋଧୀ | କାରଣ ଜ୍ୟୋଚିଷ 
ଶାସ୍ତ୍ର ମଣିଷକୁ ହତାଶ କରିଦିଏ | ତା'ର ମନୋବଳ 
ଲୋପପାଏ । ସେଇଥୁପାଇଁ ସିଏ କହୁଥିଲେ, କାର୍ଯ୍ୟଦକ୍ଷତା ହିଁ 
ମଣିଷର ଇବିଷ୍ଯତ ବା ଭାଗ୍ୟ ଗଢ଼ିଆାଏ । 

କେମିତି ? 

ସିଏ ଏଇ କଥାଟି ବୁଝେଇବା ପାଇଁ ଗୋଟିଏ ଗଳ୍ପ କହିଥିଲେ | 
ଏବେ ସେଇ ଗପଟି କହୁଛି, ଶୂଣ । ଚାଇ ଯିବା, 


ରାଜଦରବାରକୁ । କ”ଣ ଘଟୁଛି, ଦେଖବା । 

ଦ୍ଵିତୀୟ ଦୃଶ୍ଯ 


w= 


Ay 


(ରାଜ ଦରବାର ! ସମୟ ଦିବସ । ରାଜା ସିଂହାସନରେ ବସିଥୂଲେ । 
ପାଖରେ ମନ୍ତ୍ରୀ ଥୁଲେ | ଜଣେ ଜ୍ୟୋତିଷ ରାଜାଙ୍କ ଜାତକ ଦେଖୁଥିଲେ !) 


ମନ୍ଧୀ - 
ଜ୍ୟୋତିଷ - 
ମନ୍ତ୍ରୀ - 
ଜ୍ୟୋତିଷ - 
ରାଜା - 


ଜ୍ୟୋତିଷ - 


କ”ଣ ବାହାରିଲା ଜ୍ୟୋତିଷ ମହାରାଜ ? 
କେମିତି କହିବି ? (ବିବ୍ରତ) 
ଯାହା ବାହାରିଛି, ସବୁ ସତ ସତ କୂହ | 
ତୁଣ୍ଡରେ ଧରିପାରିବନି । 
ଜ୍ୟୋତିଷ ମହାଶୟ, ଯାହା ବାହାରିଛି, ସିଧା ସିଧା କୃହ | ମୋର 
କିଛି ହବନି । ପତ୍ରମନ୍ତ୍ରୀ ସୈନ୍ଯସାମନ୍ତ ସମସ୍ତେ ଅଛନ୍ତି | 
ମହାରାଜ, ଢାତକ କହୁଛି, ଆପଣ ଆଉ ମାତ୍ର ଛ'ମାସ 
ବଂଚିବେ । 

ରାଜା 


ରାଜା 


ଜ୍ୟୋତିଷ 


ମନ୍ତ୍ରୀ 


ଜ୍ୟୋଚିଷ 


ରାଜା 


ମନ୍ତ୍ରୀ 


ନା” ଚାହା କେବେ ହୋଇପାରେନା । ଏ ଯାଏ ରାଜକୁମାର 
ବାହା ହେଇନି । ମୁଁ ଏତେ ଶୀଘ୍ର ମରିବାକୁ ଚାହେଁନା । ମନ୍ତ୍ରୀ 
କିଛି ଗୋଟାଏ କର । 


ଜ୍ୟୋଚିଷ ମହାଶୟ, ପୁଣିଥରେ ଭଲ କରି ଦେଖ । 


ଆଜ୍ଞା, ଯେତେଥର ଦେଖୁଲେ ସେଇ ଗୋଟାଏ କଥା ବାହାରୁଛି । 
ମୋର ଜାଚକ ଗଣନା ନିର୍ଦୁଲ । 


ନା” ଜ୍ୟୋତିଷ ନା' । ମୁଁ ଏଚେ ଯଲଦି ମରିବାକୁ ଚାହେଁନା । 
ସେଥଲାଗି ଚା” ହେଲେ ଅଶୁଭ ସ୍ବପ୍ନ ଦେଖୁଥୁଲି ! 


ମହାରାଜ, ଆପଣ ଯେ କୌଣସି ଜ୍ୟୋତିଷଙ୍କୁ ଦେଖାଇ ପାରନ୍ତି । 
ସେଇ ଗୋଟିଏ କଥା ହିଁ ବାହାରିବ । 


ଜ୍ୟୋତିଷ ମହାଶୟ, ଆଜି ପାଇଁ ଆପଣ ଯାଇପାରଚ୍ତି । କାଲି 
ପୁଣି ଏତିକିବେଳେ ଏରଠି ପହଞ୍ଚବେ । 


ଠିକ୍‌ ଅଛି ମନ୍ତ୍ରୀ ମହୋଦୟ । 
(ଅଭିବାଦନ କରି ଜ୍ୟୋଚିଷ ଚାଲିଯାଇଛି) 


ମନ୍ତ୍ରୀ, କିଛି ଗୋଟାଏ କର | ରାଣୀ ଆଉ ରାଜକୁମାରଙ୍କ କାନକୁ 
କଥାଟା ଗଲେ - 


କିଛି ହେବନି, ମହାରାଜ | କାଲି ଏ ଭଣ୍ଡ ଜ୍ୟୋଟଚିଷର ପରୀକ୍ଷା 
ହବ । ଆପଣଙ୍କୁ ମୁଁ ପ୍ରମାଣ କରେଇ ଦେବି, ଚା'ର ଜଢାଚକ 
ଗଣନା ପୂରାପୂରି ଭୁଲ୍‌ ବୋଲି । 

(ରାଜା ଖୁବ୍‌ ଭାଇ ପଡ଼ି ମନ୍ତ୍ରୀଙ୍କ ମୁହଁକୁ ବିକଳ ହୋଇ ଚାହିଁ 
ରହିଥୁଲେ ।) 

— ତୃତୀୟ ଦୃଶ୍ଯ 


(ରାଜ ଦରବାର ! ସମୟ ଦିବସ ! ରାଜା ଖୁବ୍‌ ଭାଙ୍ଗ ପଡ଼ିଥଲେ । ମନ୍ତ୍ରୀ 
ତାଙ୍କୁ ସାନ୍ତ୍ଵନୀ ଦେଇ ଚାଲିଥୂଲେ ।) 


ରାଜା - ମନ୍ତ୍ରୀ ଜ୍ଯୋତିଷ କଥା କ”ଣ ସତ ? 
ମନ୍ତ୍ରୀ - କହିଛି, ସିଏ ଗୋଟାଏ ମୂର୍ଖ । ତା'ର ପ୍ରମାଣ ଆପଣ ନିଜ 
ଆଖୁରେ ଦେଖୁବେ । 


( ଜ୍ୟୋତିଷ ଦରବାରରେ ପହଞ୍ଚଛି) 
ଜ୍ୟୋତିଷ - ପ୍ରଣାମ ମହାରାଜ, ପ୍ରଣାମ ମନ୍ତ୍ରୀ ମହୋଦୟ... 
ରାଜା ଜ୍ୟୋତିଷ, ପୁଣିଥରେ ଭାବିକରି କୁହ । 
ଢ୍ୟୋତିଷ - ମହାରାଜ, ମୋର ୪୦ ବର୍ଷର ସାଧନା ରହିଛି । ମୋ ଗଣନା 
ନିର୍ଭୁଲ । ଏଥିରେ ସନ୍ଦେହ ନାହିଁ । 
ମନ୍ତ୍ରୀ - ପୁଣିଥରେ କୁହ ଜ୍ୟୋତିଷ, ଯାହା କହିଛ ତା” କ'ଣ ଠିକ୍‌ ? 
ଜ୍ୟୋତିଷ - ଇଶ୍ଵରଙ୍କ ନାମରେ ମୁଁ ଶପଥ କରି କହୁଛି, ମୋର ଗଣନା 
ଶତକଡ଼ା ଶହେଭାଗ ଠିକ୍‌ । 
ମନ୍ତ୍ରୀ - ନାଂ' ମହାରାଜା ଜ୍ୟେତିଷ ଗଣନା ଉପରେ ମୋର ଭରସା ନାହିଁ । 
ଆହୁରି, ସବୁ ସମୟରେ ଜ୍ୟୋତିଷ ଗଣନା ମଧ୍ଯ ସତ ନୁହେଁ । 
ଜ୍ୟୋତିଷ - ଅସମ୍ଭବ । ଜ୍ୟୋତିଷ ଗଣନା କେବେ ଭୁଲ୍‌ ହେଇପାରେନା । 
ମନ୍ତ୍ରୀ - ତା'ହେଲେ କୁହ । ତମେ କେତେଦିନ ଆଉ ବଂଚିବ ? ମାନେ 
ତମର ଆୟୁଷ କେତେ ? 
ଏଇ ସାମାନ୍ୟ କଥା । ମୁଁ ବାରବର୍ଷ ବଞ୍ଚବି | ଏ ବାରବର୍ଷ 
ଭିଚରେ ମୋ ଦେହରେ କେହି ଟିପ ଛୁଇଁ ପାରିବେ ନାହି କି 
ମୋର କିଛି ହେବ ନାହିଁ । 


ଜ୍ୟୋତିଷ 

ରାଜା 
ମନ୍ତ୍ରୀ 


ରାଜା 
ମନ୍ତୀ 
ରାଜା 
ମନ୍ତ୍ରୀ 


ରାଜା 


(ମନୀ ଅଣ୍ଟାରୁ ଛୁରୀ ବାହାର କରି ଜ୍ଯୋଚିଷର ଛାତିରେ 
ଭୂଷିଦେଲେ । ଚିନ୍ନାର କରି ଜ୍ୟୋତିଷ ତଳେ ପଡ଼ିଗଲେ !) 
ଏ କଂ ଣ କଲେ, ମନ୍ତୀ ? 

ଅପେକ୍ଷା କରନ୍ତୁ | 

(ଧୀରେ ଧୀରେ ଜ୍ୟୋଚିଷ ନିଶ୍ଚଳ ହୋଇଗଲେ ।) 

ମନ୍ତ୍ରୀ ଜ୍ୟୋତିଷ ବୋଧେ ମରିଗଲେ ! 

ହଁ, ଆପଣଙ୍କ ଅନୁମାନ ପୂରାପୂରି ଠିକ୍‌ | 

ଏମିତି ହତ୍ୟା କରିବାଟା ? 


ସେଇଟା ନିର୍ଦ୍ଦୋଷ ନୂହେଁ, ଗୋଟାଏ ଭଣ୍ଡ... ପାପିଷ୍ଠ । ଏଇ 
କିଛି ସମୟ ପୂର୍ବରୁ ସେ କହୁଥୁଲା ନା, ବାରବର୍ଷ ବଂଚିବ 
ବୋଲି ! ଚା'ହେଲେ ମଲା କାହିଁକି ? ବାରବର୍ଷର ଆୟୁଷ 
ଗୋଟାଏ ମିନିଟ୍‌ରେ କେମିତି ସରିଗଲା ? 


ହଁ, ତାହା ଚ ସତ | 
: 9୮ : 


Digitized by PPRACHIN, SOA 


ମନ୍ତ୍ରୀ 


- ଦୁର୍ବଳ ଲୋକ ହିଁ ଜ୍ୟୋତିଷ ଗଣନା ଉପରେ ନିର୍ଭର କରିଥାଏ ! 


ଅସଲ କଥା ହେଲା ଆତ୍ସବିଶ୍ଵାସ । ସେଇଟା ଦୃଢ଼ ଥଲା କେହି 
କିଛି କରିପାରିବେନି । ଯିଏ କାମ ଉପରେ ବିଶ୍ଵାସ କରେ, ସେ 
କେବେ ଦୁର୍ବଳ ହେଇନି କି ହେବ ନାହିଁ । 

ଏ ଭଣ୍ଡ ଜ୍ୟୋତିଷ ମତେ ଡରେଇ ଦେଇଥୁଲା । ମୁଁ କାଲି 
ରାତିରେ ଭଲରେ ଶୋଇ ବି ପାରିନି । 

ମହାରାଜ, ଆପଣ ଠିକ୍‌ ଅଛନ୍ି । କାମ କରି ଚାଲନ୍ତୁ । 
ଆପଣଙ୍କର କିଛି ହେବନି । ମୃତ୍ୟୁ ଆପଣଙ୍କ ପାଖ ମାଡ଼ି 
ପାରିବନି । (ରାଜାଙ୍କ ମୁଖମଶ୍ଡକରେ ହସ) 


ଚତୁର୍ଥ ଦୃଶ୍ଯ 


(ଚାଳଘର । ସମୟ ସନ୍ଧ୍ୟା ! ବୁଢ଼ୀ ମା କାହାଣୀ ଶୁଣାଇ ଚାଲିଥୁଲା 


ନାତିନାତୁଣୀଙ୍କୁ ।) 

ବୁଢ଼ୀ - ବଡ଼ ବଡ଼ କଥା ଶୁଣାଉଥୁ୍‌ବା ଜ୍ଯୋତିଷର ଢୀବନ କେମିତି 
ନିମିଷେକରେ ଉଡ଼ିଗଲା, ଦେଖୁଲ ତ ! 

ନାତୁଣୀ - ତାକୁ କହ । ମୁଁ ସେ ରାଷିଫଳରେ ବିଶ୍ଵାସ କରେନା । 

ବୁଢ଼ୀ - ବଡ଼ ମଣିଷମାନେ କେବେ ରାଶିଫଳ ଦେଖନ୍ତି ନାହିଁ କିମ୍ବା 
କ୍ୟୋତିଷ ପାଖକୁ ଯାଆନ୍ତି ନାହିଁ ! 

ନାତି - ମୁଁ ବି ଆଜିଠାରୁ ଆଉ ରାଶିଫଳ ଦେଖୁବି ନାହିଁ । 

ବୁଢ଼ୀ - କାମ ନ କଲେ କି ଭଲ ପାଠ ନ ପଢ଼ିଲେ, କୌଣସି ଜ୍ୟୋତିଷ 


ତମକୁ ପରୀକ୍ଷାରେ ପାଶ୍‌ କରେଇ ଦେଇ ପାରିବ ନାହିଁ । ତେଣୁ 
ନିଜେ ହିଁ ନିଜର ଭାଗ୍ୟକୁ ଗଢ଼ । ମଣିଷ ହଉଛି ନିଜେ ନିଦର 
ଭାଗ୍ୟ ବିଧାତା | (ପିଲା ଦୂହେଁ ବୂଢ଼ୀ ମା'କୁ ଚାହିଁ ରହିଥିଲେ । ବୁଢ଼ୀ 


ମା”ର ଜ୍ଞାନ ସେମାନଙ୍କୁ ଆଶ୍ଚର୍ଯ୍ୟ ରାଗୁଥଲା 1) ୧ ୧” 

ସ୍ବାର୍ଥହୀନ ସେବା ହିଁ ଶ୍ରେଶ୍ 


ପ୍ରଥମ ଦୁଶ୍ଯ 


(ସମୟ ସନ୍ଧ୍ୟା । ଚାଳଘର । ବୁଢ଼ୀ ତା'ର ନାଡି ନାତୁଣୀଙ୍କ କାହାଣୀ 
ଶୁଣାଉଥୁଲା ।) 


ବୁଢ଼ୀ 


ନାତି 


ଆରେ ଆଜି କାହିଁକି ହାଲିଆ ହେଇ ପଡ଼ିଲା ଭଳିଆ ଲାଗୁଛ । 
ଚା' ହେଲେ କହିବିନି ? 

ନା”... ନା”... ତୁ କହ | 

ନୂଆ କାହାଣୀ କହିବୁ । 


ଠିକ୍‌ ଅଛି । ହଉ ତା'ହେଲେ ଶୁଣ | ମନରେ କିଛି ପାଇବାର 
ଆଶା ରଖୁ ଯଦି କାମ କରାଯାଏ, ତା'ହେଲେ ଭଲ ଫଜ 
ମିଳେନି । 

ଗପ ନ କହି ଏଗୁଡ଼ାକ କାହିଁକି କହୁଛୁ ? 


ଆରେ ୟାର ଉପରେ ଆଜିର ଗପ । ଏମିତି ବ୍ୟସ୍ତ କାହିଁକି ? 
ଆଛା, ଯମରାଜାଙ୍କ ନାଁ ଶୁଣିଛ ? 

ନାତୁଣୀ - ହଁ, ଭାରି ଭୟଙ୍କର | ସିଏ କାହାରିକି ଛାଡ଼ନ୍ତି ନାହିଁ । ତାଙ୍କର 


~~~ ed 
ଦୟାମାୟା କିଛି ନାହି । 
ନାତି ¬- ସେଇଥପାଇଁ ତ ତାଙ୍କ ନାଁ ଯମରାଜ | ଯମପୁରର ରାଜା । 
ବୁଢ଼ୀ - ଥରେ ଯମରାଜ ଚିତ୍ରଗୁପ୍ତଙ୍କ ସହିତ ଆଲୋଚନା କରୁଥାନ୍ତି । 


ଘଟଣାଟା ଥିଲା, ଏହିପରି... 


ଦ୍ଵିତୀୟ ଦୃଶ୍ଯ 


(ଯମରାଜାଙ୍କ ଦରବାର । ସମୟ ଥୁଲା ଦିବସ । ଚିତ୍ରଗୁପ୍ତ ପାଞ୍ଚ 
ଦେଖୁଥଲେ ।) 
ଯମ - କୁଆଡ଼େ ଗଲେ ସେ ଦି'ଜଣ ? 
ଚିତ୍ରଗୁପ୍ତ ତ ଆରେ କିଏ ଅଛିରେ । ସାଧୁ ଆଉ ଦାସକୁ ଅବିଳମ୍ବେ ମହାମହିମ 
ଜନ୍ଧୁପତିଙ୍କ ସମ୍ମୁଖରେ ହାଜର କରାଅ | 
(ଯମପୁରର ଢଣେ କର୍ମଚାରୀ ' ଦାସ” ଏବଂ “ସାଧୁଙ୍କୁ 
ଦରବାରରେ ହାଜର କରାଇ ଚାଲିଗଲେ ।) 

ଦାସ 


ଯମ 


ଯାହା ମହାମହିମ ଜନ୍ମୁପତି ପଚାରିବେ, ତାଙ୍କ ପ୍ରଶ୍ନର ଠିକ୍‌ ଠିକ୍‌ 
ଉତ୍ତର ଦେବ | 

ଚମ ଦୁହିଁଙ୍କ ରିତରୁ ଯିଏ ମୂଚତ୍ୟୁଲୋକରେ ପବିତ୍ର ଜୀବନ 
ଅତିବାହିତ କରିଥିବ, ସିଏ କେବଳ ସ୍ଵର୍ଗପୁରକୁ ଯାଇପାରିବ । 
ବୁଝିପାରିଲ ତ ? 

ହଁ | 

ଏଥର ଯମରାଜଙ୍କ ପ୍ରଶ୍ନର ଉତ୍ତର ଦିଅ ! 

ଜନୁପତି, ମୋର ସାରା ଜୀବନ ପବିତ୍ର କର୍ମରେ କଟିଛି । ମୁଁ 
ସଂସାର ଚ୍ୟାଗୀ ସନ୍ନ୍ୟାସୀ । ଜପଚପ ସାଧନା ହେଲା ମୋର 
ବ୍ରତ । ଏଇ ସନ୍ନ୍ୟାସୀ ଜୀବନ ମୋର ପରର ଉପକାରରେ 
କଟିଯାଇଛି । 

ଆଉ ତୁ ଦାସ ? 


ମୁଁ ତ ଦାସ । ମୋର ସ୍ଵାଧୀନତା କାହିଁ ? ପୁଣ୍ୟକର୍ମ କରିବାର 
ସୁଯୋଗ ବି ପାଇନି । ମାଲିକର ହୁକୂମକୁ କାର୍ଯ୍ୟ କରିବା ମୋର 
ଧର୍ମ | ଜପତପ ପୁଣ୍ୟ ପାଇଁ ମୋତେ ସମୟ ମିଳିନି । 
ଚିତ୍ରଗୁପ୍ତତ ଦେଖ ଦୁହିଙ୍କ ନାମରେ ଆମ ପାଞ୍ଜିରେ କ'ଣ ଲେଖା 
ଅଛି ? 

ଜଚୁପତି, ସାଧୁଙ୍କ ପରୋପକାରରେ ପାଞ୍ଚିର ପୃଷ୍ଠା ପୂରାପୂରି 
ରରିଯାଇଛି । ହେଲେ ଦାସର ପୂଷ୍ଠା ଖାଲି । ସେଥୁରେ ଭଲକାମ 
କିମ୍ବା ଖରାପ କାମ କାହାରି ବିବରଣୀ ନାହିଁ | 


ଦେଖାଅ ତ | 
(ଯମରାଜ ନିଜେ ଚିତ୍ରଗୁପ୍ତଠାରୁ ପାଞ୍ଚ ନେଇ ଦେଖୁଛନ୍ତି !) 
ଆରେ, ଦାସ ପାଇଁ ଏଠି ଚ କିଛି ଲେଖା ଅଛି | 

ଦାସ 


ଦାସ 


ଚିତ୍ରଗୁପ୍ତ 
ଦାସ 


ସାଧୁ 


ଯମ 


ସତ କହୁଛି ଯମରାଜ, ମୁଁ ଜୀବନରେ କେବେ ବି କୌଣସି 
ଭଲ କାମ କରିନାହିଁ । 
ତରନା, ସତ କୁହ | ମନେ ପକାଅ । 


ହଁ ରଇ ଭାବରେ ଭାବି କରି ଦେଖ । କିଛି ପୁଣ୍ୟ କାମ 
କରିନା ? 


ମନେ ପକାଅ । ତମେ କିଛି ପୁଣ୍ୟକାମ କରିଛ । ମନେ 
ପକାଇ କୁହ, ଢଙ୍ଗଲ... କୁକୁର... 


¥ 


ହଁ, ହଁ... ମନେ ପଡ଼ିଲା । ଥରେ ଜଙଲ ରାସ୍ତା ଦେଇ ମୁଁ 
ଯାଉଥ୍‌ଲି | କୁଜୁରଟିଏ ମଲା ଅବସ୍ଥାରେ ପଡ଼ି ରହିଥିଲା । 
ହୁଏତ କିଛି ସମୟ ପରେ ମରିଯାଇଥାନ୍ତା ! 

ତମେ କ'ଣ ତା' ପ୍ରାଣ ବଂଚେଇଛ ? 


କିଛିବାଟ ଆଗେଇଲା ପରେ କୂଅଟିଏ ପଡ଼ିଲା ¦ ମୁଣ୍ଡର ପଗଡ଼ିକୁ 
ଦଉଡ଼ି ଆଉ ଠେକାକୁ ପାତ୍ର ଭାବେ ବ୍ଯବହାର କରି କୂଅରୁ 
ପାଣି କାଢ଼ିଲି "! ସେଇ ପାଣିରୁ ମୁନ୍ଦେ କୁକୁର ପାଟିରେ ଦେଲାରୁ 
ସେ ଉଠିଲା ! ତା'ର ନିଃଶ୍ବାସ ପ୍ରଶ୍ଵାସ ଚାଲିଲା । କିଛି ସମୟ 
ପରେ କୁକୁରଟି ପୂରାପୂରି ଠିକ୍‌ ହୋଇଗଲା । 

ବାସ୍‌ ସେତିକି । ସେତିକି ପୁଣ୍ୟ ଚମ ପାଇଁ ଯଥେଷ୍ଟ । ଚିତ୍ରଗୁପ୍ତ, 
ଦାସକୁ ସ୍ଵର୍ଗପୁର ଶୀଘ୍ର ପଠାଅ । 

ଏଇଟା ଘୋର ଅନ୍ୟାୟ, ଯମରାଜ | ମୋର ସାରା ଜୀବନର 
ସାଧନା ଜପତପ କ'ଣ ବୃଥା ? 


ତମର ସେ ସାଧନା ମୂଳରେ ସ୍ଵାର୍ଥ ନିହିତ ଥୁଲା । ତମେ ପୁଣ୍ୟ 
ଅର୍ଜ୍ଜନ ପାଇଁ ସେ ସବୁ କରିଥଲ | ହେଲେ ଦାସର କାମ ପଛରେ 

ସ୍ବାର୍ଥର ଗନ୍ଧ ନଥଲା । ତା'ର ଏଇ ଗୋଟିଏ ସତକର୍ମ ତମର 
ସମସ୍ତ ପୁଣ୍ୟକୁ ଟପିଗଲା | ବିନା ସ୍ବାର୍ଥରେ କରାଯାଇଥିବା କର୍ମ, 
ସ୍ବାର୍ଥସର୍ବସ୍ବ କର୍ମଠାରୁ ଢେର ଭଲ । 


ବଦୃତୀୟ ଦୃଶ୍ଯ 
( ସେଇ ସନ୍ଧ୍ୟା । ସେହି ଚାଳଘର । ବୁଢ଼ୀ ନାଡିନାତୁଣୀଙ୍କୁ ଗପ 
ଶୁଣାଉଥୂଲା !) 
ବୁଢ଼ୀ - ବେଶ୍‌ ଏଥର କୁହ । କିଏ ବଡ଼ ? 
ନାଚୂଣୀ - ଦାସ 
ବୁଡ଼ୀ - କାହିଁକି ? 
ନାତି - ଦାସ ପ୍ରକୃତରେ ଭଲ । କାରଣ ନିଜ ପାଇଁ ସେ କିଛି କରି 
ନଥୁଲା । ନିଜ କଥା ଭାବିବା ପାଇଁ ଚା' ପାଖେ ସମୟ ବା କାହି 
? ମାଲିକର ହୁକୂମ୍‌ କାର୍ଯ୍ୟକାରୀ କରୁକରୁ ଚା'ର ସବୁ ସମୟ 
କଟି ଯାଉଥଲା । 
ନାତୁଣୀ - ହଁ, ସାଧୁର ସବୁ ଜପତପ କେବଳ ନିଜ ସ୍ଵାର୍ଥ ପାଇଁ । 
ବୁଢ଼ୀ - ତେଣୁ, ଯେଉଁ କାମରେ ସ୍ଵାର୍ଥ ନଥାଏ, ସେଇ କାମ ହେଉଛି 
ଶ୍ରେଷ୍ଠକାମ । ଆଉ ତାକୁ ହିଁ ଶେଷରେ ପୁରସ୍କାର ମିଳିଥାଏ । 
ନାତି - ମେମିତି ଦାସ ଟପିରଲା ସାଧୁକୁ । 
ବୁଢ଼ୀ - ହଁ, ଚମେମାନେ ବିନା ସ୍ବାର୍ଥରେ ଯଦି କିଛି କାମର, ନିୟ୍ଚୟ 


ଚା'ର ଭଲ ଫଳ ତମକୁ ମିଳିବ । ଠିଜ୍‌ ଅଛି, ଏଥର ଯାଅ 
ପଢ଼ା ପଢ଼ି କରିବ । ପୁଣି କାଲି ସନ୍ଧ୍ୟାବେଳକୁ ଏଇଠି... ଏଇ 
ସମୟରେ ଭେଟ... । (ନାଚି ନାଚୂୁଣୀ ଉଠୁଥିଲେ ପଢ଼ାପଢ଼ି 
ଉଦ୍ଦେଶ୍ୟରେ । ମଞ୍ଚ ଅନ୍ଧକାର ହେଉଥଲା ।) +“ <“ 

ଚାପ ହିଁ ଦୁଃଖର କାରଣ 


ପ୍ରଥମ ଦୃଶ୍ୟ 


(ଚାଳଘର । ସମୟ ସନ୍ଧ୍ୟା । ବୁଢ଼ୀ ମା” ପିଜ୍ଞାରେ ବସି ନାଡିନାତୁଣୀକୁ 
କାହାଣୀ ଶୁଣାଭଥୁଲା । ନାତିଟି ଅନ୍ୟମନସ୍କ ରହୁଥୁବା ଲକ୍ଷ୍ୟ କରିଛି ବୁଢ଼ୀ !) 


ବୁଢ଼ୀ 


ନାତି 


ଜିରେ କଣ ହେଇଛି ? ତୋ ମନ ଆଜି ଭଲ ନାହିଁ କାହିଁକି ? 
ତାଂ ସ୍ତୁଲସାର୍‌ ତାକୁ ବହୁତ ପାଠ ଦଉଛନ୍ତି | ସିଏ କରିପାରୁନି । 
କ୍ଲାସରେ ଗାଳି ଶୁଣୁଛି । 

ସିଏ ନୂଆସାର୍‌ କୋଉଠୁ ଆସିଛନି କେଢାଣି, ଆମକୁ ଭାରି 
ହଇରାଣ କରୁଛନ୍ତି । 

ଏତେବେଳୁ ପାଠ ଅଭ୍ୟାସ ନ କଲେ ବଡ଼ ମଣିଷ ହବ 
କେମିତି ? କଷ୍ଟକରେ କୃଷ୍ଣମିଳେ | 

କହିଦବା ଭାରି ସହଜ | ହେଲେ କାର୍ଯ୍ୟକ୍ଷେତ୍ରରେ ଦେଖାଇବା 
ଭାରି କଷ୍ଟ । 

ସେଇ ଚିନ୍ତାରେ ସିଏ ଆଜି ବି ସ୍ୁୁଇ ଯାଇନି । 

ଏଇଟା ଠିକ୍‌ କଥା ନୁହେଁ ¦! ଅଭ୍ୟାସ କର, ସବୁ ସହଙ୍କ 
ହୋଇଯିବ । 

ତା” ବୋଲି ଦିନକୁ ଦଶା ବାର ଖଣ୍ଡ ଅଙ୍କ ଦେବ ! 

ଡରି ଯାଆନା । 


ଏତେ ଅଙ୍କ କେତେବେଳେ କରିବି ? ଦୁଇ ତିନିଖଣ୍ଡ ଅଙ୍କ 
ଦେଲେ କ'ଣ ଚଳନ୍ତାନି ? 


ଓ, ଏଇଥିପାଇଁ ବାବଙ୍କ ମନଦୁଃଖ । ତା'ହେଲେ ଠିକ୍‌ ଅଛି | 
ଆଜିର ଗପଟା ସେଇ ଚାପ ବିଷୟରେ ! କାମର ଚାପ ହେଉ 

କି ମାନସିକ ଚାପ ହେଉ । ସମସ୍ତେ କହୁଛନ୍ତି ଅଧ୍ୟକକାମ 


ପଡ଼ିଗଲା । ଚାପ ବଢ଼ିଗଲା ... । ହେଲେ ସେଇଟା ଠିକ୍‌ 
ନୁହେଁ । 

ନାତୁଣୀ - ଓହୋ, ଗପଟା ନ କହି ଏଣୁତେଣୁ କହୁଛୁ କାହିଁକି ? 

ବୁଢ଼ୀ - ହଉ ହେଲା । ଏବେ ଶୁଣ । ତମରିଭଳି କିଛି ପିଲାଏ ଭଲ 


ପାଠ ପଢ଼ି ଭଲ ଚାକିରୀ କରୁଥିଲେ । ଦି” ତିନିଜଣ ଛାତ୍ର 
ଦିନେ ହଠାତ୍‌ ସେମାନଙ୍କ ଗୁରୁଙ୍କ ଘରେ ପହଞ୍ଚଲେ । ଚାଲ, 
ତା' ହେଲେ ଦେଖବା, ସେମାନେ କ'ଣ କହୁଛି | 


ଦ୍ଵିତୀୟ ଦୃଶ୍ଯ 


(ଶିକ୍ଷକଙ୍କ ଘର । ମଧ୍ଯବିତ୍ତ ପରିବାର । ସମୟ ଦିନ । ହୁଟି ଦିନ । ଶିକ୍ଷକ 
ଏବଂ ତାଙ୍କ ସ୍ତୀ ଭଭୟ ଖବରକାଗଜ ପଢୁଥୁଲେ । ଆସିଛଚି ତିନିଜଣ 
ଯୁବକ । ସମସ୍ତେ ବଡ଼ ଚାକିରି କରୁଥୁବା ତାଙ୍କ ପୋଷାକ କହି ଦେଉଛି ।) 


ଦାମା ହରି/ ଟିର-ନମସ୍କାର ସାର୍‌... ନମସ୍କାର ମାଡାମ... 

ଆରେ ହଠାତ୍‌ ଏତେ ଦିନ ପରେ ଆମ କଥା ମନେ ପଡ଼ିଲା ! 
ମିତାଲି, ଏମାନେ ସମସ୍ତେ ନିଜ ନିଜ ସ୍ଥାନରେ ପ୍ରତିଷ୍ଠିତ । 
ମତେ ବହୁତ ଖୁସି ଲାଗୁଛି, ମୋ ପିଲାଏ ଆଚି ଭଲ ଯାଗାରେ 
ପହ ପାରିଛନ୍ତି । 
ଚିର, କୋଉଠି ? 
ମୁଁ ଜଜ୍‌ ଅଛି, ମାଡାମ | 
ଦାମ ଇନ୍‌ଫୋସିସ୍‌ର ଚିଫ୍‌ ଏକ୍‌ଜିକ୍ୁଟିଭ୍‌ । ଭଲ ସ୍ଥାନରେ 
ଅଛି | 
ଦାମ, ଦରମା ପତ୍ରରେ ଖୁସି ତ ? 
ଏତେ କାମ ଯେ ନିଃଶ୍ବାସ ମାରିବାକୁ ଟାଇମ୍‌ ନାହିଁ । ଦରମାକୁ 
କିଏ ପଚାରେ । 
ହରି ତମେ କୋଉଠି ? 
ମାଡ଼ାମ୍‌, ବ୍ୟାଙ୍କରେ ଡେପୁଟି ଜେନେରାଲ ମ୍ୟାନେଜର | ସକାଳ 
ନ'ଟାରେ ଯାଉଛି । ଫେରିଲାବେଳକୁ ରାତି ଦଶ | ଆସି ସିଧା 
କଂ ଣ ଟିକେ ଖାଇଦେଇ ଶୋଇଯାଉଛି । ଏତେ କାମ ପଡ଼ିବ 
ବୋଲି ମୁଁ କେବେ ଭାବି ନଥ୍ଲି ! 
ମାଡ଼ାମ୍‌ ମୋର ବି ସେଇ ଅବସ୍ଥା । ତିଷ୍ତିକ୍ଵ୍‌ କୋର୍ଟରେ ଅଛି । 
ଏତେ କେଶ୍‌ ଆସୁଛି, ଖାଇବା ପିଇବା ଭୁଲି ଯିବାକୁ ପଢୁଛି | 
ଏତେ କାମ ପଡ଼ୁଛି ଯେ ଆମେ ପରିବାର କ'ଣ, ଖୁସି କଣ, 
ଆନନ୍ଦ କ”ଣ ଏସବୁ ଭୁଲିଯିବାକୁ ବାଧ୍ଯ ହଉଛୁ । 
ଆରେ ତମେମାନେ ଏତିକିବେଳୁ ଏମିତି ହଉଛ, ଆହୁରି ତ 
ବହୁତ ସମୟ ବାକି ଅଛି । ମୁଁ ଯେତେବେଳେ ଚାକିରି ଆରମ୍ଭ 
କଲି ସେତେବେଳେ ବି କାମର ଚାପ ଥୁଲା ! ଆଜି ବି ଅଛି ! 
ତା” ବୋଲି ଆମେ ଆମର କରବ୍ୟ ଭୁଲିଯିବା ? 

ଚମେମାନେ ଗପ କରୁଥାଅ । ମୁଁ ଚା' ଆଣେ । 


ଦେଖୁ ଚାହିଁ ଆଣିବ । ଏମାନଙ୍କୁ ଅସଲ ଶିକ୍ଷା ଏଯାଏ ମୁଁ 
ଦେଇପାରିନି । 


( ମିତାଲି ଘର ଭିତରକୁ ଚାଲି ଯାଇଛନି ।!) 

ତମେମାନେ ଯଦି ନିଜକୁ କାମ ଭିତରେ ପୂରାପୁରି ହଜେଇ 
ଦବ, ତେବେ କାମର ଚାପ କ'ଣ କିଛି ଢଣା ପଡ଼ିବନି । 
ସାର୍‌, ଆପଣଙ୍କ ସମୟ ଥଲା ନିଆରା । 


ସାର୍‌, ଏବେ ରୋକସଂଖ୍ୟା ବଢ଼ିଛି । କାମ ବି ବଢ଼ି ଯାଇଛି | 
ହେଲେ କାମ କରୁଥିବା ରୋକ ସଂଖ୍ୟା ସୀମିତ । 

ହଁ ସାର୍‌, ଆମେ ଅଫିସ୍‌ରେ ଗୋଟାଏ ମିନିଟ୍‌ ବି ବିଶ୍ରାମ 
ନେଇପାରୁନୁ । 


(ମିତାଲି ପାଞ୍ଚ କପ୍‌ ଟା” ଧରି ଆସିଛଚି । ଟ୍ରେ'ରେ ଦାମୀଵକପ୍‌, 
ଶସ୍ତାକପ୍‌ ଥଲା । ତିନିଜଣ ଦାମୀକପ୍‌ ଟ୍ରେରୁ ଉଠାଇ ନେଇ 
ପିଇଛଚି ।) 

ଏବେ ଛକ୍ଷ୍ୟଯକର । ଦାମୀ ଆଉ ସୁନ୍ଦର ଦେଖାଯାଉଥୁବା 
କପ୍ଗୁଡ଼ିକ ତମେମାନେ ଉଠେଇ ନଇଛ । ଶସ୍ତାକପ୍‌ଗୁଡ଼ିକ 
ସେମିତି ଥୁଆ ହେଇଛି | 
(ଚିନିହେଁ ନିଜ ନିଜ କପ୍ଜୁ ଚାହୁଁଥିଲେ । ହସୁଥୂଲେ ମିତାଲି ।) 
କିଛି ବୁଝି ପାରୁଛ, ନା' ନାହିଁ ? ତମେମାନେ କେବଳ ନିଜର 
ଭଲ ପାଇଁ ଚିନ୍ତା କରୁଛ । ଅନ୍ୟ ପ୍ରତିଧାନ ଦେଉ ନାହଁ । 
ମନେରଖ, କପ୍‌ ଚା”ର ସ୍ଵାଦ ବଢ଼ାଏନି କି କମାଏନି | ତମେ 
ଚା” ପିଉଛ କପ୍କୁ ପିଉନା ! ପିଇଲାବେଳେ ତମେ ପରସ୍ପରର 
କପ୍କୁ ଲକ୍ଷୟ କରୁଛ | କାହାର ବେଶି ସୁନ୍ଦର ଢାଶିବାକୁ ଚାହୁଁଛ | 
ସେହି ପ୍ରଶ୍ନ ଥରେ ନିଜକୁ ପଚାର । ଆପେ ବୁଝିପାରିବ । 
ଜୀବନକୁ ଧରି ରଖ୍ବବା ପାଇଁ ଟଙ୍କା ପାଇସା ପଦପଦବୀ, ଚାକିରି 
ଏସବୁ ହଉଛି ଗୋଟିଏ ଗୋଟିଏ ମାଧ୍ଯମ | ଜୀବନର ମହତ୍ବକୁ 
ଏମାନେ ପ୍ରତିପାଦନ କରନ୍ତି ନାହିଁ । ଏପରିକି ଏହାକୁ ପରିବର୍ଭନ 
ମଧ୍ଯ କରିପାରନ୍ତି ନାହିଁ । 
ତମମାନଙ୍କର ଧ୍ଯାନ ରହିଲା ଚା” କପ୍‌ ଉପରେ । ହେଲେ ଚା' 
ଉପରେ ନୁହେଁ | ଅର୍ଥାତ୍‌ ଚା'ର ସ୍ଵାଦ କଥା ଆମେ ପୂରାପୂରି 
ଭୁଲିଗଲୁ । 
ଚେଣୁ ଆମର ଜୀବନ ହେଉଛି ଚା” ସଦୃଶ । ହେଲେ ଚା’ 
କପ୍‌ ନୁହେଁ । ତେଣୁ ତମମାନଙ୍କର ଧ୍ଯାନ ମାଧ୍ୟମ ଉପରେ ନ 
ରହି ଅସଲ ଜିନିଷ ଉପରେ ରହିବା ଉଚିତ । 
ଭଲ ଆଉ ମନ୍ଦ ଉଭୟକୁ ପରଖୁବାକୁ ପଡ଼ିବ । ଖାଲି ଭଲ 
ପଛରେ ଦଉଡ଼ିଲେ ଜୀବନର ଗୋଟିଏ ପାଖ କେବଳ ଦେଖୁ 
ପାରିବ । 
ନିର ଭଲ ଚିନ୍ତା କରାବେଳେ ଅନ୍ୟମାନଙ୍କ କଥା ବି ଭାବିବାକୁ 
ପଡ଼ିବ । 

ମିଚାଲି 


ଯେହେତୁ ଏଇ ଜିନିଷଟି ତମେମାନେ କରିନା, ସେରଥୁପାଇଁ 
ସମସ୍ୟା ଭୋଗୁଛ । 


ଏଣୁ ସମାଧାନର ବାଟ ଚମ ପାଖରେ ! ଚାପକୂ ଚାପ ବୋଲି 
ଭାବି ବସିଲେ ତାହା ଚାପ ହୋଇ ରହିଯିବ । 

ଜୀବନକୁ ସରଳ କରିଦିଅ | ସବୁ ଠିକ୍‌ ହୋଇଯିବ । 
କାର୍ଯ୍ୟକ୍ଷେତ୍ରରେ ତମେ ଅନ୍ୟଠାରୁ ସହାନୁଭୂତି ଆଶା କରୁଥୁଲେ, 
ସେମାନଙ୍କ ପ୍ରତି ଉଚିତ କର୍ଭବ୍ୟ କରିବାକୂ ପଡ଼ିବ | ଦେଖୁବ 
ଜୀବନ ଧନ୍ଯ ହୋଇଯିବ | କାମର ଚାପ ଲାଘବ ହୋଇଯିବ । 
ସମସ୍ୟା ଥିଲେ ସମାଧାନର ବାଟ ବି ଅଛି । ଦି'ଟା ଯାକ 
ତମମାନଙ୍କ ହାଚରେ । 


ଚାପ ଭିତରେ ଆନନ୍ଦ ଖୋଳି ବସିଲେ ଜୀବନ ଆପେ 
ସୁଧୁରିଯିବ । ନିଜକୁ ସମସ୍ତଙ୍କ ସହିତ ସମାନ କରିଦିଅ | ଅନ୍ୟର 
ଦୂଃଖ ସୁଖରେ ନିଜକୁ ବାଣ୍ଟଦିଅ । ଚାପର ସଂଜ୍ଞା ବଦଳିଯିବ ! 
କ'ଣ ବୁଝିପାରିଲ ତ ? 

କେବଳ ତମମୀାନଙ୍କୁ ଏତିକି ଶିକ୍ଷା ଦେବାକୁ ମୋର ବାକିଥୂଲା | 
(ତିନିହେଁ ତଳକୁ ମୁହଁ ପୋଚି ନିଜ ନିଜର ଭୁଲ୍‌ ସ୍ଵୀକାର 
କରିଛନ୍ତି ।) 


ବ୍ୃତୀୟ ଦୂଶ୍ଯ 


(ସେହି ଚାଳଘର । ସମୟ ଥୁଲା ସନ୍ଧ୍ଯା ବୁଢ଼ୀମା ପାଖରେ ନାତିନାତୁଣୀ 
ବସି ଗପ ଶୁଣୁଥୁଲେ ।) 


ବୂଢ଼ୀ 


ନାତୁଣୀ 


କେଡ଼େ ସୁନ୍ଦର କଥାଟିଏ ଗୁରୁ ତାଙ୍କ ଛାତ୍ରମାନଙ୍କ କହିଲେ ! 
ଜେଜିମା, ତୁ ଏତେ କଥା ଜାଣୁଛୁ କେମିତି ? 


: ୪୦ : 


Digitized by PPRACHIN, SOA 


ନାତି 


mm ~~ 


ମୁଁ କେତେ ବର୍ଷ ବଂଚିଲିଣି । ତା'ରି ଭିତରେ ସବୁକଥା ଅଙ୍ଗେ 
ନିଭେଇଛି । ଭଲ ମନ୍ଦ ଦି'ଟାକୁ ଅତି ପାଖରୁ ଦେଖୁଛି 1 
କେଜିମା, ତତେ କେତେ ବର୍ଷ ହେଲା ? 

ତତେ ସେଥୁରୁ କ'ଣ ମିଳିବ ? ତୁ ତୋ କାମକର | 

ସତୁରୀ ଉପରେ । ହଁ, ଗପଟା ବୂଝିପାରିଲୁ ତ ? ଏଣୁ ସବୂପାଠ 
ଠିକ୍‌ ସମୟ ଭିତରେ କରିବାକୁ ଚେଷ୍ଟାକର ! 

ମୁଁ ତ ପୁଣି କରୁଛି ! 

ତୁ ମୋଠୁଁ ବଡ଼ । 

ବଡ଼ ସାନରେ କିଛି ଫରକ ନାହିଁ । ଅସଲ କଥା ହେତା, ଚାପକୁ 
କିଏ କିଭଳି ଭାବେ ଗ୍ରହଣ କରୁଛି । ଆଜି ଅଙ୍କଟା ହଉନି । 
କାଲି ନିଶ୍ଚୟ ହୋଇଯିବ । ଆରମ୍ଭରୁ ଦବିଗଲ୍େେ, ତୁ ବଡ଼ 
ମଣିଷ ହବୁ କେମିତି ? 

ସେଇକଥା ତାକୁ ଟିକେ ବୁଝା | 


ସ୍ୁଲରେ ସାର୍ମାନେ ଯେତେ ପାଠ ଦିଅନ୍ତୁ, ତୁ ସେଇ ସମୟ 
ଭିତରେ କରିବାକୁ ଚେଷ୍ଟା କର । ନହେଲା ଭଳି ଜିନିଷ କିଛି 
ନାହିଁ । ଧୀରେ ଧୀରେ ସବୁ ଠିକଣା ରାସ୍ତାରେ ପଡ଼ିଯିବ । 

ହଁ, ମୁଁ ଆଉ ତରିବିନି । ସବୁଦିନ ସୁଲଯିବି ! ଠିକ୍‌ ସମୟରେ 
ପାଠ କରିଦେବି | 

ମୁଁ ଜାଣେ ପରା, ମୋ ନାଚିଟା ସବୁ ପାରିବ ! 

(ବଢ଼ା ହସୁଥିଲା | ନାତି ନାତୁଣୀ ଦୁହେଁ ଚା' କୋଳରେ ଲୋଟି 
ପଡ଼ିଥିଲେ ।) 


ଏ ଂଭ ଓଂ 
ଶ୍ଡୃଵ ବୁଡ ବୁଡ 

Ed 
ସନ୍ତୋଷ ହି ସୁଖ 


ପ୍ରଥମ ଦୃଶ୍ଯ 


(ଚାଳଘର । ସମୟ ସନ୍ଧ୍ୟା । ଚିରାଚରିତ ଶୈଳୀରେ ବୁଢ଼ା ମା ଅପେକ୍ଷା ଵରିଥୂଲା 
ତା'ର ନାତିନାତୂଣୀଙ୍କ । ବିଳମ୍ବ ସେ ସହିପାରୁ ନଥୁଲା ।!) 


କୁଆଡ଼େ ଗଲେ ଦି'ଟାଯାକ ? ଏତେବେଳକୁ ଆସିଯିବା କଥା | 
(ଆସିଛି ନାତି । ପିଲାଟି ବିବୃତ ଜଣା ପଡ଼ୁଥିଲା) 
ତୁ ଆସିଲୁ, ସିଏ କୁଆଡ଼େ ଗଲା ? 


ମୁଁ ଜାଣିନି 


| 


ଆରେ ସାଙ୍ଗ ହେଇ ଦି' ଜଣ ଯାକ ସ୍କୁଲକୁ ଯାଇଥଲ । ଆଜି 


ଗୁରୁଦବସ 


ଥିଲା । ଗୁରୁପୂଢା କଲ ନା ନାହିଁ ? 

ସିଏ ଆସିଲେ, ତାକୁ ପଚାରିବୁ । ମତେ କାହିଁକି ପଚାରୁଛୁ ? 
କ'ଣ ହେଇଛି ତୋର ? 

(ପ୍ରବେଶ କରି) କହୁନୁ, କହ | ଆଢି ସ୍ତୁଲରେ ଲଡୁ ବଣ୍ଟା 
ହେଉଥଲା । ସମସ୍ତଙ୍କ ପ୍ୟାକେଟ୍‌ରେ ତିନିଟା ଲେଖା ଥୁଲା, 
ହେଲେ ତା” ପ୍ୟାକେଟରେ କେମିତି ଭୁଲ୍‌ରେ ଦି'ଟା ଲଡୁ 
ରହିଯାଇଛି | 

ଓ, ଏଇଥୁଲାଗି ଏତେ ରାଗ ଅଭିମାନ ! 

ଲଡ଼ୁ ପ୍ୟାକେଟ ଫୋପାଡ଼ି ଦେଇ ପଳେଇ ଆସିଛି । 

ଏଇଟା ଠିକ୍‌ ହେଲାନି, ବାବା ! ଯାହା ମିଳିଲା, ସେତିକିରେ 
ସନ୍ତୋଷ ଲାଭ କରିବା ଉଚିତ । 

କ'ଣ ପାଇଁ ମୁଁ ଦି'ଟା ଖାଇବି ? 

ଜୀବନରୁ ସନ୍ତୋଷ ଚାଲିଗଲେ ମଣିଷ ଦୁଃଖୀ ହୋଇଯାଏ । 
ଆଜିର ଗପ ହଉଛି ସେହି ସନ୍ତୋଷକୁ ନେଇ । ସହରରେ 
ଜଣେ ଧନୀ ବ୍ୟଚ୍ତି ରହୁଥିଲେ । ତାଙ୍କ ଘରକୁ ଲାଗି .କଣେ 
ଗରିବ ଲୋକ ରହୁଥିଲେ | ଚାଲଯିବା, ଧନୀ ଲୋକଙ୍କ ଘର 
ଆଡ଼େ । 

ଦ୍ଵିତୀୟ ଦୃଶ୍ଯ 


(ଧନୀ ବ୍ୟକ୍ତିଙ୍କ ଘର । ଗଦି ଭପରେ ବସିଥୂଲେ ବ୍ୟନ୍ତିଜଣକ | ପିଲାଟିଏ ତାଙ୍କୁ 


ମୋଢୁଥଲା ।) 

ଧନୀ - ପଇସା ନଉଛୁ, ଭଲ କରି ମୋଡ଼ । 

ପିଲା - କେତେଟା ପଇସା ଦଉଛ ଯେ ! ଘଣ୍ଡେ ହେଲା ମୋଡ଼ୁଛି । 
ମୋ ହାତ ବିନଛ୍ଧିଲାଣି | 

ଧନୀ - ମୋ ଉପରେ କଂ”ଣ ଦୟା ଦେଖଉନୁ ! ଆରେ ପଇସା ଫିଙ୍ଗିଲେ 
କେତେ ଲୋକ ଆସି ପହଞ୍ଚଯିବେ । 

ପିଲା - ହଉ, ଦେଲ ମୋ ପାଉଣା । ମୁଁ ଘରକୁ ଯିବି । 
(କେତୋଟି ପଇସା ଫିଇିଛନ୍ତି ଧନୀ) 

ଧନୀ ¬ ନେଇଯା । ଆଉ ତୋର ଆସିବା ଦରକାର ନାହିଁ । ମତେ 
ଲୋକର ଅଭାବ ନାହିଁ । 

ପିଲା - ପଇସା ଫିଙ୍ଗୁଛ କ'ଣ ? ହାଚକୁ ଦିଅ । 

ଧନୀ - ଯା... ଯା... । ମତେ ପାଠ ପଢ଼େଇଲା ! 

ଧନୀ 


ଗରିବ 
ଧନୀ 


ଧନୀ 


ଜାଣିଥାଅ, ତମର ଏ ଧନର ଗର୍ବ ସବୁଦିନ ରହିବ ନାହିଁ । କି 
ଏ ଧନକୁ ତମେ ବି ଭୋଗ କରି ପାରିବ ନାହିଁ । 

ଆରେ ଯା... ଯା... । ସେ ନୀତିବାଣୀ ଆଉ କାହାକୁ ଶୁଣାଇବୁ | 
ହାତରେ ଟଙ୍କା ଥିଲା ଯାଏ, ଡର କାହାକୁ ? ଭୟ କାହାକୁ ? 
(ପିଲାଟି ବିରକ୍ତ ହୋଇ ଚାଲିଯାଇଛି । ଅସିଛତି ଗରିବ ବ୍ୟଗ୍ତି ଜଣକ ।) 
କ”ଣ ହେଲା ମହାଜନେ ? କାହିଁକି ତା” ଉପରେ ବିରଚ୍ତ 
ହେଉଛ ? 


ଏଡ଼େ ବକଟେ ଛୁଆ ! ମତେ ପୁଣି ନୀତିବାଣୀ ଶିଖେଇବ ! 
ଆରେ ଅଣ୍ଟିରେ ଖଇ ଥଲେ କେତେ କୁଆ ଆସି ପହଞ୍ଚବେ | 
ମହାଜନେ, ଭୁଲି ଯାଅନି | ଧନ ହିଁ ସବୁ ଅନର୍ଥର କାରଣ | 
ଅଶାନ୍ତିର କାରଣ । 

ଯାଅ ବ୍ରାହ୍ମଣ (ଥଟାରେ) । ଧନର ପରଶ ତମେ କୋଉଠୁ 
ପାଇବ ? ଯାଅ ଶାସ୍ତ୍ରଚର୍ଟା କରିବ | ଯଜମାନୀ କରିବ । କେଇଟା 
ଟଙ୍କା ପାଉଛ ? ମତେ ଦେଖ | ମୁଁ କେମିତି ଖୁସିରେ ଅଛି | 
ଯାହା ମିଳୁଛି, ସେଇଥ୍‌ରେ ମୋ ସଂସାର ଚଳି ଯାଉଛି । 
ଭିକ ମାଗି କେହି ସନ୍ତୋଷଲାଭ କରିନି କି କରିପାରିବନି । 
ମୋର କୋଠାବାଡ଼ି; ଗାଡ଼ିମଟର ସବୁ ଅଛି । ଚମ ପାଖରେ 
କ”ଣ ଅଛି ? ଦିନଟାରେ କେଇଟା ଯଚ୍ମାନୀ ଆଉ ପୂଢାପାଠ ! 
କହିଛି ନା, ସେତିକିରେ ମୁଁ ଖୁସିରେ ଅଛି । ମୋର ଲୋଇ 
ନାହିଁ । ଅଧକ କିଛି ମିଳୁ ୟେ ଆଶା ବି ମୋର ନାହିଁ 
ଦଶବର୍ଷ ତଳେ ମତେ ଯେମିତି ଅବସ୍ଥାରେ ଦେଖୁଥିଲ, ଆଜି 
ମୁଁ ସେମିତି ଅଛି ? ହଜାର ... ରକ୍ଷ... କୋଟି... ଗୋଟିଏ 
ପରେ ଗୋଟିଏ ମୋ ପାଖକୁ ଆସିଛି । ଆହୁରି ଆସିବ ! 

ଧନୀ 

ମୋର କିଛି ନାହି | ତଥାପି ମୁଁ ଶାନ୍ତିରେ ଅଛି । 
ପୁଅ ବୋହୂ ନାଚିନାଚୂଣୀ ବ୍ୟାଙ୍କ ବାଲାନ୍‌ସ ସବୁ ଅଛି । ମୋର 
ଅଭାବ କ'ଣ ? 
ଏଇ ଧନ ଦିନେ ତମକୁ କାଙ୍ଗାଳ କରିଦେବ । ଧନ ଲାଳସା 
ଛାଡ଼ିଦିଅ । ସୁଖରେ ରହିବ । 
ମୁଁ ତ ବେଶ୍‌ ହସଖୁସିରେ ଅଛି । ମୋର ଦୁଃଖ କାହିଁ ? ଯାଅ 
ବ୍ରାଡ୍ମଣ । ତମର ଯଜମାନୀ ଡେରି ହଉଛି । ଶେଷରେ ଉପାସରେ 
ରହିବାକୁ ପଡ଼ିବ । 
(ଗରିବ ଲୋକଟି ବାହାରି ଯାଉଥଲା | ତାକୁ ଅଙ୍ଗ କରୁଥିଲେ ଧନୀବ୍ୟକ୍ତି ।) 


ବୃତୀୟ ଦୃଶ୍ଯ 


(ଧନୀ ମହାଜନଙ୍କ ଘର । ସମୟ ଥଲା ସନ୍ଧ୍ୟା । ମନ ଦୁଃଖରେ ବସିଥୂଲେ 
ଧନୀ । ଆସିଛି ପିଇାଟି ।) 


ଧନୀ 
ପିଲା 


ଆଜି ମୋର ମୋଡ଼ା ଦରକାର ନାହିଁ । 


ଆଜି ଚମ ପଇସା ନେବିନି । ମାଗଣାରେ ମୋଡ଼ିବି । ଏତେ 
ପଇସା ନେଇଛି, ଗୋଟାଏ ଦିନ ପଇସା ନ ନେଲେ କ'ଣ 
ମୋ ପେଟ ଅପେଷା ରହିଯିବ ! 

ତତେ ଦବାପାଇଁ ମୋ ପାଖରେ କିଛି ନାହିଁ । ଡକାୟତମାନେ 
ମୋ ଘରେ କାଲି ରାତିରେ କଳାକନା ବୁଲେଇ ଦେଇଛନ୍ତି । 
ଭାଇ ପଡ଼ନି ମହାଜନେ । ଥରେ ଭାବ, ସେ ଧନ ସମ୍ପରି ଚମେ 
କେମିତି ଅର୍ଜନ କରିଥିଲ ? କଂଣ ନିଜ ଝାଳବୂହା ପରିଶ୍ରମରେ ? 
(ପ୍ରବେଶ କରି) ମହାଜନେ, ନ ଖାଇ ନ ପିଇ ଧନ ସାଇତି 
ରଖଥଲ, ଶେଷକୁ କ'ଣ ହେଲା ? କହିଲ ଦେଖ, ଦିନଟିଏ 
ଶାନ୍ତିରେ ନିଶ୍ଵାସ ମାରିଛ ? 


୪୬: 


Digitized by PPRACHIN, SOA 


ଧନୀ - ହିଁ, ଜୀବନକୁ ତିଳତିଳ କରି ଢାଳି ଧନ ଅର୍ଚ୍ଚନ କରିଥୁଲି । 
ଗରିବ - ଦୃଷ୍ଣା ରହିରେ ଦୁଃଖ ଆସିବ ହିଁ ଆସିବ । ସେଦିନ କଥା ମନେ 


ପକାଅ । ପିଇାଟିଏ ଘରକୁ ଆସିଲା ବୋଲି ତମେ କେତେ 
ଖୁସିରେ ସେଦିନ ଉତ୍ସବ ପାଳନ କରିଥୁଲ ! 


ଧନୀ - ଆଉ ସେ କଥା ମନେ ପକାନି । ପିଲା ଜନ୍ମର ସେ ଆନନ୍ଦ 
କଥା ମନେ ପଡ଼ିଲେ ମୋ ଦେହ ଶୀତେଇ ଉଠୁଛି | 
ପିଲା - ମହାଜନେ, ବିଧ୍ବର ବିଧାନ । କିଏ ଜାଣିଥିଲା, ତମ ପୁଅବୋହୂ 


ଦି' କଣ ଯାକ ଏତେ କମ୍‌ ସମୟ ମଧ୍ଯରେ ଖସି ଯିବେ ବୋଲି ! 


ଗରିବ - ଏବେ ବୁଝିଇଟି, ତୃଷ୍ଣା ହିଁ ଦୁଃଖର କାରଣ । ତେଣୁ ଯେତିକି 
ଦିନ ରହୁଛ, ସଚ୍ତୋଷରେ ରୁହ | ତୃଷ୍ଣା ରହିଲେ ଦୁଃଖ ବଢ଼ିବ 
ହିଁ ବଢ଼ିବ | 
ଧନୀ - ସତରେ ଭାଇ, ଚମେ ହିଁ ଦୁନିଆରେ ସୁଖୀ | ଘରେ ଧନ ଥାଉ 
ନ ଥାଉ, ତମର କିଛି ଚିନ୍ତା ନାହିଁ ! 

ଚତୁର୍ଥ ଦୃଶ୍ଯ 


(ଚାଳଘର ସମୟ ସନ୍ଧ୍ଯା | ବୁଢ଼ୀ ମା” ନାତି ନାତୁଣୀଙ୍କ ଗପ ଶୁଣାଉଥୁଲା ।) 


ଏଥର କହ, କିଏ ସୁଖୀ ? ଧନା ନା” ଗରିବ ? 
ଗରିବ ବ୍ରାହ୍ମଣ ଲୋକଟି । 


ସିଏ ଅଛରେ ସନୁୂଷ୍ଟ ଥଲା | ତା' ପାଖେ ଧନ ନଥୁଲା ସତ, 
ହେଲେ ଭଲ ମନଟିଏ ଥିଲା | 


ସେଇଥୁଲାଗି କହୁଛି, ଯାହା ମିଳୁଛି, ସେଇଥୂରେ ସନ୍ତୋଷ ପାଅ । 
(ଧୀରେ ଧାରେ ମଞ୍ଚ ଅନ୍ଧାର ହେଉଥଲା |) 


ଡବ କଂ ଛଂୟ 
ଶକୁଡ ବୃ ବୁହା 

CA! 

ଓଡ଼ିଆ ନାଟ୍ୟ ରଚନା କ୍ଷେତ୍ରରେ ଡକ୍ଟର ନାରାୟଣ ସାହୁ ଏକ ସୁପରିଚିତ ନାମ। 
ଅଦ୍ୟାବଧୂ ଚାଙ୍କର ୧୫ଟି ନାଟକ ଓ ୫ଟି ଶିଶୁ ନାଟକ ସଂକଳନ ପ୍ରଜାଶିତ। 
ଏତଦ୍‌ବ୍ୟତୀତ ସେ ଦୂଇଟି ଚଳଚ୍ଚିତ୍ରର ଦୁଇଟି ଟେଲିଭିଜନ ସିରିଏଲ ଓ ୫ଟି 
ଟେଲିଫିଲ୍ମର ରଚୟିତା | ନାଟ୍ୟସମାଲୋଟନା କ୍ଷେତ୍ରରେ ଡକ୍ଟର ସାହୁ ମଧ୍ଯ ନିଜର 
ପଦଟଚିହ୍ନ ସ୍ପଷ୍ଟ କରିଛନ୍ତି। 

ଡକୁର ସାହୁଙ୍କ  ଆଶ୍ରାଖୋଜିବୁଲୁଥ଼ବା ରଶ୍ଵର” ନାଟକ ୧୯୯୧ ମସିହାରେ 
ଓଡ଼ିଆ ସାହିତ୍ୟ ଏକାଡେମୀ ପୁରସ୍କାର ଲାଭ କରିଛି। ତାଙ୍କର ଚର୍ଚ୍ଚିତ ନାଟକଗୁଡ଼ିକ 
ହେଉଛି “ଓ ସବାଶେଷ ଲୋକ)! , ' ମୂକ! ,  କ୍ରାରି” , ଉପାସନା! , ' ସୁବର୍ଶ ସକାଳ ' 
“ ଶେଷକଥା' , ' ଅପରାହୁର ଅବଶୋଷ! | ତାଙ୍କର ଏକାଂକିକା ସଂକଳନ ଭିଚରେ 
ରହିଛି “ ଉତ୍ତରପର୍ବ ଓ ଅନ୍ୟାନ୍ୟ ନାଟକ” , “ ଫ୍ରଣ୍ଲାଇନ ଓ ଅନ୍ୟାନ୍ୟ ନାଟକ! 
“ଏମିତିବି ହୁଏ ଓ ଅନ୍ୟାନ୍ୟ ନାଟକ! । ଶିଶୁ ନାଟକ ସଂକଳନ ମଧ୍ଯରେ ରହିଛି 
“ପିଲାଙ୍କ ନାଟକ! , “'ଶିଶୁନାଟକ”, “ଟିକିମିକିଙ୍କ ନାଟକ! , “ବୁଢ଼ୀମା'ର 
ନାଟପେଡ଼ି' | “ ବୁଢ଼ୀମା'ର ନାଟପେଡ଼ି'ରେ ସଂକଳିତ ଶିଶୁନାଟକରେ ଶିଶୁମାନଙ୍କ 
ପାଇଁ ଶିକ୍ଷଣୀୟ ବହୁତଥ୍ୟ ଓ ଉପଦେଶ ସ୍କାନ ପାଇଛି ।| 

୧୯୯ ୦ ମସିହାରୁ ଶ୍ରୀ ସାହୁ ଉତ୍କଳ ବିଶ୍ଵବିଦ୍ୟାଳୟ ସହ ସଂପୂକ୍ତ । ସଂପ୍ରତି ସେ 
ଓଡ଼ିଆ ବିଭାଗର ପ୍ରଫେସର୍‌ ଓ ବିଭାଗମୁଖ୍ୟ ଭାବେ ଅବସ୍କାପିତ 

